
Prostavona 


Anilbab Shankhwalkaran anik ek favtt aplea “Uktem Jonel” 
hea novea pustokachi prostavona borovpachi zapsaldarki 
mhojer sompoili. Prostavona borovpachem kam’ dista titlem 
sopem asona oxem mhaka dista. Karonn okhkhem pustok 
kholayen vachun lekhokachea vegvegllea tasancho tthav 
ghevpacho podda. Toxem kelemna zalear prostavonek orth 
urona. Te bhair lekhokacher oneai kel’le boxen zata. 
Anilbabak hanv khub vorsam saun vollkhotam. To ek soroll 
monacho, mayest ontoskornnacho monis. Sonvedonxil lekhok 
ani kovi. Ponnje Akaxvannikhatir tanne sabar torechem 
sahit'ya boroilam. Oxe veoktichea pustokak prostavona 
havem borovop ho mhozo bhouman oxem hanv somzotam. 


Hache adim tanchea “Morpisam” hea poileach kovita 
jheleachi havem prostavona boroyil'li. Ten’nam havem tea 
prostavonent mhonnil’lem ki Anil nanvacho addoxak axil’lo 
giro kavyamgonnant progott zaun porzollpak lagla. Te uprant 
tannem kovite vangddach anik zaitim pustokam uzvaddak 
haddun atam apnnali khaxeli vollokh sahityache prantant to 
dakhoit asa. 


Sahityantlem vividh prokar hatallpi ek lekhok mhonnunui 
atam Anilbabachi vollokh zaunk laglea. Tanchi “Morpisam”, 
“Lharam”, "Basso", “Aikolam?”, “Chit’t mhojem add’ ddota”, 
“Motiam”, “Mhajhi mullakxore”, “Impression” oxim sabar 
pustokam hachem adim uzvaddak ayil'lim asat ani atam 
“Uktem Zonel” ho suttsuttit lolit nibondacho emm poma to 

sahit’ ya prantantlem aplem paul anik fuddem marta. 


Hea pustokantle ‘natem’, “paus dhortoriecho atmo’, “mottko 
‘gram-ponchayot karbhar’, ‘rosteachi atm’kotha’, “norsic 
jinn’, he sarkil’lio eka poros ek dispott’tte jivitant sombon 
axil’lea vixoyancher he pustokacho lekhok Anilbab apl 
dixttikon ukto korta ani tantuntlean apnnali sonvedonxilta a 
apnnak umgol’lo jinnecho orth dusrea meren pavovpach 
yotn korta. 


Toxem pollet zalear bodoltea kallanusar, bodoltea samajil 
poristhiti nusar mon’xache proxn, tanchio vivonchonam 
bhonvtonncho sonvsar bodlot ravta. Kaim prosn suttave kel 
tori nove prosn uprastat. Punn bhonvtonncho sonvsar kitlo 
bodol’lo tori mon’xachea kallzant dhuxetat te prosn an 
ghusmott ken’nach sompona. Vigneanachi progoti ani orthik 
sudharnna ghoddot ravli tori-i mon’xachea kallzantles 
vifoltecher vokhod asona. Dekhun lekhok jen’na mon'xachez 
monacho tthav ghevpi borovop korta ten'na tem sahitya 
sogleankuch aplexem disunk lagta. Vevsayan potrokar axil’le 
karonnan ghoddi-ie zait Anilbab Shankhwalkar aplea 
jinnekodden sombond axil’lea barik sarik gozalincho tthav 
gheunk sofol zala oxem mhaka dista. Aplea jinsavar lekhant 
tamnne oxea kaim gozalincher bott dovorlam ki te gozalincho 
onnbhov amkam tukam sogleank ken'na na ken'natori ailach 
astolo. “Natem' he vixoyacher boroitana lekhok vachpiank 
chotrai dita - Jinn anondi zaunchi mhunn nateancho zolm’ 
zal’lo asta. Kaim natim rogtachim tor kaim natim kallzachim 
asta.....Gorjek va sonkoxttavellar pavta toch khoro natlog asta. 
Mon’xan natim zoppachi zotnai ghet zalear jem sukh 
somadhan mellunk pavta tem bazarant duddvamni viktem 
gheunk mellchemna. Aichea tempar mou kallzachea mon’xak 

rajkaronn nhoi oxi to ‘Rajkaronn’ he vixoyacher boroitana 
xittkavnni dita. Rajkarnnak nibor kallzachech asche poddtta 
hem tor khorench. 


Mottko ho ankddeacho khell saman’ya mon’xachea jinnek 
fottko dita henvui Anilbaban niyall’lam. Sorponch podakhatir 
gram-ponchayotint sodanch choltat tim zhogddim ganvchea 
lokanchi ponchait korta. Oslea utramni chimtto kaddun Anil 
aplea xeilintlean potrokaritecho sobhav dakhoun dita. 


Thodde bhitor sangpachem mhonnlear Anil Shankhwalkaran 
sade sope utramni oxe toren vixoi hatall’leat ki dispott’ttea 
jinnetlea gozalincho onnbhov vachpianchea monant zag 
haddtta ani hem pustok vachtana amkam aplea 
zapsaladarkichem bhan aile bogor ravchemna. Oneai, 
otiachear, goirprokara add apnnem-i kitem-i tori korchem oxi 
urba hem pustok vachtona yeunk xoktoli oxe toreche vixoi 
pustokant aspavleat. 


Lekhokachi sonvedonxilta, zannvol’lea uktea sotyakodden 
dolle bhiddoun pollovpachem lekhokachem dhaddos, tachea 
penache khoremponn, oslea gozalincher hea songrohant 
lekhok mhunn Anil Shankhwalkaracho kos tharta. 


Hea somazant apunn koso cholta?, apunn kitem korta?, 
somazant chol’lam tem chuk kai sarkem, oslea gozalincher 
self analysis korpak vachpiank ugsavpachi lekhokachi xeili 
tokhnnavpa sarki asa. 


Sorbhonvtonni bariksannen polleun tio tio gozali lekhok Anil 
Shankhwalkar kallzant satthoun dovorta ani tea gozalim 
kodden apnne jea nodrentlean pollelam ti tachi nodor tachea 

utrank khas oxi zelt milloun dita mhonnpachem pustokantle 
lekh vachle mhonnttkoch pottun yetlem. 


Anil Shankhwalkarak mhojim porbim. Tachea hatantlean 
chodd ani chodd sahit'ya seva ghoddot ravum oxem 
anvddetam. 


-Pandharinath Damodar Lotlikar 
Moddganv 

Don Utram monantli 


“ Uktem zonel” hem mhojem nnovvem pustok. Hanv jen’na 
atthve yot’tent xiktalom ten’na mhoji kotha ‘Konn konnacho 
nhoi’ hi Rashtramatant uzvaddak ayil’li. Ten’na mhaka umed 
zali ani hanv khorea orthan borounk laglo. Mhojem ek tori 
pustok hanv uzvaddak haddttolom oso hanvem nischoi kelo. 
Vorsam dhanvot ravli ani mhojea hatantlean sahityant bhor 
poddot geli. 


Jinnecho provas korit astona mhojea don dolleamni khubxem 
borem vaitt polloilem. Mhojea kallzan koddu-godd prosong 
onnbhovle. Hanv potrokar axil’lea karonnan mhozo lagichean 
rajkarnnantlea lokankodden sompork ailo ani rajkaronn az 
kitlem sokoilea panvddear pavlam tem polletokich monak 
khont bhogli. Jea mon'xachem mon sonvedonxil asta tachea 
monache pattier vicharanche vadoll nirmann zata, vicharacho 
songhorx suru zata ani apsuk monantlio supt bhavna zagio 
zatat. Jen’na jen’na mhoji protibhaxokt zagi zata ten" na ten "na 
hanv mhoje vichear kagdar boroun kaddtta ani te vichear 
pustok rupan vachokam mukhar dovortam. 


Mhojea utrak man diun hea mhojea nnovvea pustokak 
prostavona boroil'lea bod'dol hanv Durdorxonache adle 
sonchalok, jextt kovi ani sahityik Shri Pandharinathbab 
Lotlikar hancho khub upkari asa. Toxench hea pustokak akar 
divpak zanni mhaka adar dilo tatunt mhoje ixtt Durdorxon- 

-ache adle sonchalok ani Raj ya Puroskar prapt kovi Yusuf 
Sheikh, Konkonn Divo masikache sompadok Ash 
Chodankar ani mhaiti khateache adle odhikari shri Vishvana 
Sawant hancho moladik vantto asa. 


-Anil Lamat Shankhwalk« 
Porvorim-Gé 

Natem 


Natem ek don okxoranchem utor. Punn tachem osti 
samballop khub kotthinn. Fokot rogtachem natem ghottmu 
asta oxem kaim nam. Nateam modim nisuvarthi mog asc 
chodd gorjechem. Nateak ver geli ki natem poilim sarke: 
urona. 


Monis zolmak ailo ki nateank survat zata. Survek to avo 
bapaicho choli va cholo asta. Uprant lhou lhou bhav-bhoimi 
nat-natu, bhacho-bhachi oxi vividh nateanchi sankhlli toy: 
zait vota. Logn zalea uprant hea nateanchea vollerint anik bhc 
poddtta. Zanvoi, bhavzoi, mevnno, mevnni oxi onont natit 
toyar zait ravta. 


Bhav-bhoinn aplea avoi-bapaichea ghorant astona hansc 
khellot vavurtat. Punn ekdam kai bhav-bhoinnichi lognar 
zalim kai nateant lhou lhou forok poddunk lagta. Logna uprar 
nateant forok poddpachem mukhel karonn mhonnlear avoi 
bapaili ixttett. Sodanch choddxim zhogddim ixttettivelea: 
zatat. Him zhogddim itlea tengxer pavtat ki bhava 
bhavamodim maramari legit zata. Bhav bhavakodden uloina 


bhoinn bhavacher rusta. Ten’na oso prosn uprasta ki rogtachin 
natim itlim oxokt kiteak astat. 


Azkal hea vevhari sonvsarant nateancho unnav bhasunk lagta 
Kaim vella don mon’xam ekach ghorant ravun legi 
ekamekank vollkhonaxil’lea boxen vagtat. Hachem karonn 

mhonnlear hea don mon'xam modim sonvad zaina. 
Nateamodim sonvad aslea bogor tem somrud’ dh zaina. Natem 
ibaddpachi karnnam khub asta. Ohonkar, gorvixttponn, 
suvarth hanka lagun nateamodim duri nirmann zata. Jinn 
sukhod zavchi, anondi aschi mhunn nateancho zolm zal’lo 
asta. Kaim natim monis zulloita tor kaim natim nisorg nirmann 
korta. Kaim natim astat rogtachi tor kaim asta kallzachi. 


Mhaka mhojea bhurgeponnatli yad yeta. Hanv ten’na Vasco 
ravtalo. Amchi orthik poristhiti ten’na bori naxil’li. Mhojea 
bapaicho ek mavxebhav axil’lo. To benkent menejor mhunn 
kam’ kortalo. Jen’na to kama nim’tan Vasco yetalo ten’na to 
amger yenaxil’lo. Punn chukonastona amchea xezra ravpi eka 
girest mon’xager mat votalo. Ghoddi-ie amger yevpak taka loz 
dista asum-ie. Tacho ohonkar taka amger yevpak addmelli 
haddttalo. 


Mon’xachea jinnechi vatt mornnachea darakodden sompta. 
Monis melo tori rogtachem natem sompna. Tem chirontor 
toxench urta. Apunn om’keacho varosdar asa he sangpak kaim 
lokank khub obhiman dista. Punn monis jito asa to meren tori 
natim zopop chodd gorjechem asta. Natem mon’xachea 
jinnent anond nirmann korta. Jen’na san bhurgem zolmak yeta 
ten’na avoi-bapaik zo anond zata tache vornnon korunk yena. 
Punn to cholo va choli jen’na vhodd zatokich aplea avoi- 
bapaik lekhina ten’na avoi-bapaik khub dukhkh zata. Aplea 
gorjek va sonkoxttavellar pavta toch aplo khoro soiro. 


Amchi Bharoti-i sonskruti nateancher adaril’li asa. Rogtachi 
natim ghottmutt astat oso kai nem’ na. Manil’li natim legit 
sundor asunk xokta. Nateam modim vevhar ani opekxa asunk 
favona. Visvasachea bhokkom’ buniadicher ubi ravil’lim 


Uktem Zonel : -Anil Kamat Shankhwalker 13 


nateanchi imarot sohosa kosllunk xokona. On'n, lugott 
ghor hio zoxio mon'xachio mullvio gorzo asat tech 
mon'xachea jinnek orth prapt korun divpi natem ek mull 
goroz asa. Mhonnun natim zopop, samballun dovrop, : 
tuttchi nhoi mhunn zotnai ghevop titlench gorjechem a 
Zomeren mon’xachea kallzantli mayechi olsann jivont — 
tomeren natim him tigtolim. Natim magir tim mon’? 
nirmann kel’li asum va soimban, tim mon’xakuch zop 
poddtta. Soimb natim zoppachem kam’ korina. Dorek 
mon’xan natim zoppachi zotnai gheunk zai. 

Goribi 


Ken'na ken'na mhaka prosn poddtta, goribi ho mon'xak 
mellil’lo srap kai vordan. Ozunui zap sampoddna. Zapek 
sodunk utram bhonvtat zollim-mollim. Ken'na ken'na dista 
goribi ho ek mon’xak mellil’lo srap zaunk zai. Fattlea zolmant 
gorib mon’xan kidem tori vhoddlem pap kel’le asunk zai, 
mhonnun devan tankam gorib kuttumbat zolmak ghala zatlo. 
Ghoddi-ie devachi hi kheast asum yeta. Goribanchio yatna 
goribint zolmak ailea bogor kollona. 


Gorib monis konnakuch naka asta. Girest soire daire legit taka 
pois dovortat. Tager vochpak legit fattim-fuddem zatat. Hea 
mhargayechea tempar gorib mon’xak koxe dis kaddche 
poddtta he tachem takach khobor asta. Zoddil’li zodd pavona. 
Baile bhurgeanchio itsa purai korpak to xokona. Thoddeank 
zogpachoch vitt yeta ani xevttak atmhot’ya korpak to provrut't 
zata. Gorib mon'xanche konnakuch poddlolem nasta. 
Rajkorteank tanchi yad yeta fokot venchnnuke vellar. 
Venchnnuk sompli ki soglle lok tankam visortat. 


“Goribi' ho mon'xacho khoro guru oxem mhonnlear otitai 
zaunchi nam. Goribi mon’xak bhuk mhonnlear kitem tem 
xikoita, jinnent poiso Klo mhotvacho asta hachi zannvikai 
korun dita, opman koso sohon korop hachi dekh dita ani 
soglleant mhotvachem mhonnlear dukam gillun koxem 
zogchem hem xikoita. 


Hanv goribint zolmola dekhun poixachem mol mhaka bhes 

borem khobor asa. Mhaka to dis ozunui yad zata. H 

Chowgule kolejint xiktalom. B. Sc.-k axil’lom. Porikxe 
tarikh zahir zal’li. Somara porikxechem form’ bhorpa 
nimnni tarikh asli. Aitara hanvem mhojea bapaik mhonnli 
papak sanglem. Porikxek form” bhorpak 150 rupia zai. Pap 
mhonnlem sodh' dea mhojekodden itle poixe na. Don dis: 
bhitor vevostha korta. Tea Aitara ratchi mhaka nhid poddli : 
Ratbhor zagoch urlo. Somara sokalli utthun Moddgan 
ttrein dhorli ani Moddganvam gelo. Ten’na atam bhox 
Ghogollant vochpak boxi naxil’ lio. Moddganv sttexonavele 
cholot Chowgule kolejint gelo ani Prinsipal D. J. Malkarnel 
hanchea kebina bhair ubo ravlo. Nnovank sumar Prinsi 
Malkarnekar aile ani tanni mhaka vicharlem ‘c 
Shankhwalkar kitem zalam, bhair ubo kiteak ravla’. Hanve 
tankam khori gozal sangli. ‘Itlench mure’, tanne mhonnlk 
ani rokddoch hedd klark Rasquinak apoilo ani taka sanglem 
Anil Shankhwalkarachi B. Sc. chi fi az kolejivotin bhor. Tac 
lon skolorxipiche poixe yetokich tatuntle fiche poi 
kolejichea khateant zoma kor. Prinsipal Malkarnekar mha 
dev koso pavlo. Hea sonvsarant bore monis asat mhonnunu 
hem jog cholta. 


Gorib mon’xan goribi ho devan dil’lo srap nasun vordan 2 
oxem somzun zogchem. Noxib ken’na bodolot sangunk ve 
Apnne dhei samkar dovrun chikattin voir sorpacho proyc 
korit raunk zai. Proyotn kelear kidench oxok’ya nas 
Noxibak duxonn dit dis sarche bodla xrom’ korop Ken" 
borem. Kallkha uprant dis uzvaddttolo hatunt dubav na, | 


soimbacho nem’ asa. Zo koxtt korta taka noxib sath dita he 
visrunk favona. 

Paus - Dhortoriecho Atmo 


June mhoino suru zalo ki soglleankuch pausache vedh lagtat. 
Gimant dongor tapil’le astat, zhaddam korpil’lim astat, baim- 
io, nhoi-io, zhore alle astat. Dekhun sogli jiv sruxtti 
chatokapromann pausachi aturtayen dolle laun vatt polloitat. 
Paus mhonnlear dhortoriecho atmo, zhaddam-peddancho svas 
ani prannimatrancho prann mhonnlear otitai zaunchi na. 


Ekdam dhortorier pausache agmon zalem kai soglle 
vatavoronn bodlun vota. Sombachem rup bodolta. zhaddanchi 
panam ani fulanchea paklleancher sust nhidil’le te pausa 
thembe, dongravelean no thambta vhanvpi te dhobdhobe, 
pausant chipp bhizun zhaddanchea panaponda boxil’le te 
pokxi, aplea angar pausacheo sori zhelot rosteavelean halot 
dholot cholpi tio gayi-mhoxi ani aplea ghorachea angnnant 
“yere yere pausa, tula deto poisa, poisa zhala khotta, pavus ala 
mottha’ mhonnot kagdachi vhddim udkant soddpi ti 
mannkulim bhurgim polletokoch mon ulhasit zata. Dolleant 
dattil’lo allos na zaun monak choitonyachi palvi futt'tta ani 
mon gavunk lagta. 


Kalli kupam dattli mollbant 

Ghuddum' ghu ghuddum’ ghu goddgoddachea surar 
Pausa sori laglio kosllunk 

Ttop ttop ttopa ttop 

Pausa thembe gait pod 

Khellunk lagle fulam khandear 

Sovnni pankham foddfoddait 

Riglim aplea ghotterant 
Gayi-mhoxi xepttio haloit 
Vochun bosli aplea gottheant 
Yore yore pausa mhonnit 
Mannkuli bhurgim zaun dong 
Khellttat angnnant pausa song. 


Pausachi sonvedonam veokt korpak utram sodanch un 
poddttat. Pausant bhizun pausacho onnbhov ghetlea bog: 
mon ken’nach trupt zaina. Pausacho anond ghevpachi d 
ekleachi vegveglli tora asta. Kaim zonnank aplea ghorantl 
balkonit bosun kandeachi bhoji khait, chea piyet pausacl 
anond ghevpak avoddtta tor kaim tornnatte aplea ixtta 
vangdda aplea skuttoricher va mottorsaikolicher bosun lor 
ddraivak vochop posond kortat. Bhurgiank tor paus mhonnle 
ek porvonnich asta. tankam pausant bhizpak khub avoddtt 
Avoi-bapui naka naka mhonntta astona putt'tt kon 
ghorabhair vochun pausachi doddok angar ghevpak tanka: 
mojea yeta. Thoddkeant dor ekleak pausacho anond ghevpé 
khub avoddtta. 


Paus mhonnlo ki pausantli khoredi hi apsuk ailich. Paus su 
zalo ki dukanamni sotrio, kapoti, pausache butt ani chopla: 
ghevpak bailam-bhurgim, zanntti-nennttim soglleanchic 
zhunddi poddtta. Aizkal bazarant torekvar rongibirongi sotr 
mellttat. Hea sotriank lagun rosteavele vatavornnuc 
rongyallem zata. Vostunche dor kitlei vaddil’le asle to 
pausachi khoredi hi korchich poddtta. 


Pausachi zor Khor goroz asta tor ti xetkam’teank, Xetkar bh: 
pausachi dolleant samke tel ghalun vatt polloitat. Pa 
mhonnlear tanchi sonjivoni, tancho on'ndata. Paus suru zalo] 

xetkamti xetant biyam rovpachea kamak nettan survat kortat. 
Choddant chodd pik kaddpacho tancho haves asta. Tancho 
fuddar pausacher nimbun asta. Survek paus poddun magir 
dukoll poddlo tor tanni kel’le koxtt fukot vota ani rinnache 
vojem gheun tanka apli jinn sarchi poddtta. Kaim xetkamtiank 
he rinnachem vojem sohon zaina dekhun atm’hotya korchi 
poddtta. Taka lagun xetkamtianchea dixttin paus ho khub 
mhotvacho asta. 


Pausant soimbache rupuch bodlun vota. Doria tor gazunk 
lagta. Doriachi lharam uchombollit zaun sortint bhag 
ghetil'levori doriadegek begobeg sporx korpacho proyotn 
korta. 


Udkachi tor vingodd vingodd rupam pollounk mells, 
Nhoim-iantlean khollkhollun vhanvpi udok, baim-int lipun 
boxil’lem udok, dongravelean dhobdhobeachea rupan nettan 
dhanvot dhortoriechea gopan yeupi udok, zhoriantlean 
nirontor vhanvpi udok ani tolliant sallkank mayen sanspupi 
udok kovi monak zagoita. 


Protiek gozalik xim' asta. Otirek zalo ki tache vaitt porinnam’ 
zata toxench pausache asta. Paus zai titloch poddunk zai. Paus 
unno poddlo tor rajyant dukoll poddtta. Xetkorianchem orthik 
luksan zata. Dexachea on'ndhan'neachi poristhiti ibaddli 
zalear mhargai vaddtta, Pausacho otirek zalo tor khub onorth 
zata. Nhoim-chea deger vosil’lea ganvamni pur yeta ani 
lokjinn viskollit zata. Uttorakhonddant ddhogfutti 
zal’leakarnnan nhom-iank pur ailo ani xekddeamni lokank 
moronn ailem, imaroti kosllun poddlio ani kottiavodhi 
sompot’tichem luksan zalem. Dekhun pausacho otirek zaunk 
upkarna. Paus suru zalo ki hinduchio porbo suru zatat. Jextt 

mhoineant poili porob yeta ti vodda-punvechi. He porb 
Bharti-i sonskrutint khub mhotv asa. Hea disa sovaixinni ba: 
aplea ghovak dirghayuxya labchem mhunn voddachi puj 
kortat ani sut gunddlait prodokxonnam ghaitat. Hie por 
uprant yeta ti Nagponchom' ani tache uprant soglle lok j 
porbechi aturtayen vatt paolletat ti mhonnlear Chovoth. 


Pausallo mhonnlear gimant mon’xanchea korpolelea mona 
anondit, tortorit korpi rutu. Portun ekdam bhurgempor 
zogpachi sond, novchetna divpi ho rutu. Paus seimasc 
mon xanchea monancher dattil’li dhul'1 pusun kaddtta a 
monank chokchokit korta. Khorea orthan paus, zau 
vollvacho asum, axaddhantlo asum va xravonnantl 
mon’xanchio sonvedonam jivont dovorta, seimachem zotc 
korta. D 


GEN 

Ek Onnbhov - Kantto Angar Haddpi 


Mihaka yad asa. To dis ek February-cho, mhojea ixttinnichea 
vadd disacho. Hanv ixttinnik mellpak Ponnje vochpak 
Vascochea bosint boslom. Sokalichi ikra voram zal’ lim. Matsi 
gormi zatali. Kaim vellan bos suttli. Mhozo provas suru zalo. 
Thondd varo yetalo. Bosintlea zonelantlean hanv seimachem 
rup niyallttalom. Bosint bailanchea chokatteank rong 
choddttalo. Bosint dhumropan’ korchem nhoi oxi patti layil'li. 
Tori astona kaim provasi sigretti oddttale. 


Sumar bara vorancher amchi bos Zuari pulakodden pavli. 
Itlean sath atth tornnatte aplea asonavelean utthle ani 
add’ddunk lagle. Sorkar murdabad. Amkam neai zai. 
Tantuntlo ek tornnatto ddraivorachea kebinant gelo ani taka 
bos thambovpache forman soddlem. Hukma promann 
ddraivoran bos Zuari pulachea modim thamboili. Bosint 
ddraivor ani konddokttor dhorun 38 provasi axil’le. Bosint 
ekuch bovall suru zalo. Lokank somzona kidem zalem tem. 
Itle mozgoti tea sath atth tornnatteam modlo ek dhippatt 
tornnatto aplea hatant moxingun gheun eka sittacher ubho 
ravlo ani mhonnunk laglo ixttamno tumchi bos ami haijek 
kelea. Tumi bosichi soglli zonelam bond korat ani tondd bond 
korun gupchup tumchea zagear bosun ravat. Halchal kelear 
tumkam faran martolom. He aikona fudde soglleank xello 
gham’ suttlo. Don dadle ghunvoil yeun sittavelean sokoil 
poddle. Bailam mat xant boxil’lim. Hea vellar mhaka dislem 
sorkaran bosint legit provasiank sekuritti upolobdh korun 

diunk zai. 


Kaim vellant atthantle soh tornnatte bosintlean sokoil denv 
ani dhanvot vochun tig zann pulachea eka ttonkak moxingi 
gheun ube ravle tor uril’le tigzonn pulachea dusrea ttonkak ul 
ravle. Dog zann bosint ravle. Vasco-Ponnje bi 
akantvadeamni haijek kelea hi batmi vareasarki Goybh 
patoll’lli. Thoddeach vellabhitor pulachea donui ord: 
vahonancheo rango laglio. Pulis ale Gdyche montri, amd 
ani sorkari adhikari soglle hozor zale. Itlean ektto akantva 
mhojea mhoreant ailo ani tannem mhaka hatak dhorun odc 
ddraivorachea kebinant vhelo. Mhojea hatant ek kagod ani pe 
dilem ani to sangta tem borounk sanglem. Provasiank bo: 
toren soddpakhatir tanchea magnneanche tem nivedc 
axil’lem. Tanchio magnnio oxio axil’lio; 


1. Kaidexir ani bekaidexir khonni begobeg suru korchio a 
poryavoronn mogiank ottok korun bondkhonnint uddouchem 


2. Mopacho antorraxttri-i vimantoll prokolp rod’d korcho a 
tache bodla saxttint anik ek vimantoll bandcho. 


31 Pradexik arakhoddo guttlavcho ani Géyantlio sogllio zomi 
xetamseit GOyambhailea lokank vikpak mekllik diunchi. 


4. Sorkari nokreanchi pavnni korchi. 


5. Rajkornniank ani pulisank bhroxttachar korpak pur: 
mekllik divchi. 


6. Goyant ddans barank ani kesinonk sopeponni porvan 
diunche. 


— 

7. Aiz ghunvlli vokhdam mhonnlear ddrogsa khatir poryottok 
Goyant yetat ten'na poryottonak ut'tejon divpa pasot 
ddrogsaveli bondi kaddchi. 


Hio sogllio magnnio samkio sadio axil'lio. Tatunt kosleoch 
kichkotti naxil'lio. Akantvadeanchea mukhelin tanchea 
magnnianche nivedon Goychea mukhelmontria kodden 
pavtem kelem ani tanchio magnnio eka vora bhitor man'ya 
kelio na zalear provaxamsoit bosik uzo ghalpachi dhomki dili. 
Ojeapachi gozal mhonnlear mukhelmontrian her 
montriakodden bhasabhas no korta akantvadianchio sogllio 
magnnio binxort man ya kelio. 


Soglleamni suttkecho svas ghetlo. Fugettiancho dhunvor zalo. 
Sorkaran soglleank mitthai vanttli ani akantvadiank vazot 
gazot Ponnje vhele. Amchi bus Ponnje pavli. Don’par zal’li. 
Surya mathear ayil'lo ani angatlean ghamachio panvllio 
denvtalio. Hanv bosintlean denvlo ani jiv vattavlo mhunn 
Devache upkar manit ixttinnik mellpak cholunk laglo. 





eee eee 

Disalleanchem Mhotv 


Grayantlea disalleanche Goykaranchea jinner 
ononyasadarann mhotv asa. Fattlim kitlixinch vorsam sat 
disalleamni vachpianchea monant rajkaronn, ud'de 
sonskruti, khell, mon’rizvonn, xikxonn, bholaiki toxench hi 
vixoiasombondhan zagruti korpachem vhodd kar’ya kel le 
asa. Vachok hoch disalleancho mukhel adar. Disalleanche ye 
hem vachpiank lagun he vegllem sangpachi goroz nar 
Dekhun disalleancho dorzo boro asop hem titlenc 
mhotvachem. 


Disalleamni aplea sompadoki-i monddollacho yogyatore 
upeg korun gheunk zai. Disalleachea vevosthapona 
sompadok, potrokar toxench sombpndhitank svotontrponna 
kam’ korpachi mekllik diunk zai ani techpori batmiantlea 
somazant dispotty’tti ghoddpi ghoddnnuko vachpiam mukh: 
manddpacho sodanch proyotn korunk zai. Disalleancho kho 
vaddovpa khatir otironjit khobro chhapunk favon: 
Disalleamni rajkarnniapasun olipt raunk zai ani rajkarnnache 
bhax’ya kortana konnank bhiye nastona spoxttponnan apl 
vichar manddunk zai. Potrokarita hi kum’kuvot lokam khat 


nasun ti dhaddxi svobhav, durduxtti ani jid’din kam’ kort 
potrokarankhatir asa. 


Khoincheai dondheant faido ho mhotvacho asta punn fokc 
faido mellovop hoch disalleancho hetu asunk favon: 
Disalleamni zor zobabdarponnan vagun vachokank bori seva 

divpacho pramannik proyotn kelo tor nischit disallancho khop 
vaddttolo ani poryayan disalleank khub zairati mellun tankam 
faidoch zatlo. Ho faido disalleamni apli gunnvot'ta vaddovpa 
khatir ani somaz kol'leanna pasot vaprunk zai. 


Potrokar ho lokxayecho choutho stombh asa. Sot'tent axil’lea 
rajkarnnia sombondhan khori batmi jen'na disalleamni 
uzvaddak yeta ten'na to rajkarnni aple sot'techo upeg korun 
disalleanchea dhoniank va sompodokank dhom' kavpacho 
yotn korta. Jim disallim soddetoddponnan batmio ditat tankam 
zairati no divop, disalleanche dhoni-sompadok hankam 
sotavop oxe prokar sorkarakoddlean khub fautt zatat. Punn 
Goyantlea kaim disalleamni sorkarak ani rajkornniank no 
bhiyeta aplem kar’ ya sochottin kel lem asa. 


Somazacho ek mhotvacho ghottok mhunn sochottin kam' 
korpachi zapsaldarki potrokaranchea bhuzancher asa. Hi 
zapsaldarki somazachea udorgoti khatir khub mhotvachi asa. 
Sorkari kam'kazantli sokaratmok bazu dakhovop jitlem 
gorjechem asa titlench gorjechem sorkarachea kam kazantle 
dox dakhoun divop asta. Rajki-i pokx ani sorkaracho orthik 
tenko prosar madheomak asunk zai hatunt dubav na. Punn 
techpori pokxi-i rajkarnnapasun matxem pois raun toxench 
rajki-i chepnnak no bhiyenta aple vichear spoxttponan 
manddpachi ani aple vichearancher ttham' ravpachi neitik 
zapsaldarki potrokaranchi asa. Goyantlea choddxea 
disalleamni aizmeren ot'teachara add aplo avaz utthoun ani 
sorkarachea proxasonantle dox dakhoun aplem sthan tigoun 
dovorlam hitokhnnai korpasarki gozalasa. ws 


Uktem Zonel : -Anil Kamat Shankhwalker ok 25 


Mottko 


Sorvosamn'ya monis mottko ho zugar oxem somzotat : 
tem khorench asa. Mottko ho ankddeancho khell. Hea zugarz 
ek te nnoveann'nnov ankddea modlea khoinche 
ankddeancher kitlei poixe launk melltta. Layil’lo ankddo a 
zalear poixe lainnareank chodd poixe mellttat ani Ten 
begobeg. Dha rupia khorch korun nnovvod rupia zoddpac! 
sado sopo zugar. Mottko ho somazantle sogllea sthoravele | 
khellttat, bailo legit. 


Amchea vaddttea mhargaiek lagun zoddil’li zodd pavor 
Gorib lokank nit’teachio gorzo bhagovpak poiso ho zai 
poddtta. Mottko mhonnlear koxtt korinastona sopea marg: 
chodd poiso mellovpachem ek ut’tom’ sadhon oxe 
mhonnlear otitai zaunchi nam. Hea zugarant ankddeanch 
poixe lavpak moriada nasta. Konnum-i kitlei poixe laut 
xokta. Opon va kloz oxea ek onki ankddeancher chodd pow 
laun khellpachi mekllik zugarant asa. Lottri promann hi 
mottkeachea zugarant nikalachi vatt polleit ravchem poddn 
Aplea noxibacho koul teach disa ratimeren kolltta. 


Loz, bhidd, murvot kuxik dovrun kam’ kropi lokank mottko 
ut om rozgarachi sond uplobd zalea. Mottko buki mhur 
kam” kelear boreapoiki pogar melitta. Hea yennavoll 
praptikor lagna ani hea nokriek xikxonnik patrotayechi gorc 
nasta. Fokot lojek pois dovrunk zai. Hea nokrientli € 
oddchonn mhonnlear polis. Polis ottok korta ten'r 
mhoineantlean ekdam tori polis sttexonacher vochun yenvch: 

ma ah aa NN 

poddtta. Taka polis sthanokant chodd vell ravchem poddona. 
Ulott taka polis sttexonacher V. I. P. vagnnuk melltta. Mottko 
ejonttancho vokil polis sthanokacher yeun rokddich tachi 
suttka korta. 


Polis chodd korun sanzvella mottkeanchea odd’ddeancher 
dhaddo ghaltat ani ten'na sud'dham mottko ejonttak 
purvkolpona diun. Tea khatir disallim vachtoleank sodanch 
mottkea odd’ddeancher dhadd ghalun polisamni 200 rupia 
zopt kel’leache vachunk melltta. Hachem karonn mhonnlear 
polis dhadd ghalunk yetle hem kollttokich mottko buki 
apleakodden mat 150 te 200 rupiach dovorta ani uril’le poixe 
mottko ejonttakodden dhaddun dita. Polisank soptokak ekdam 
tori mottkeachea odd’ddeacher dhadd ghalpacho vorixttam 
koddlean adex asta. 


Hanv potrokar axil’lea karnnan mhaka sodanch sanjecho 
Porvori vattharant kite guneanv ghoddleat hachi mhaiti 
ghevpakhatir polis sthanokacher vochchem poddtta. Ekdam 
osoch hany polis sttexonant gel’lo astona don polis havaldar 
eka mottko buki-k gheun polis sttexonant aile. Kodelacher 
boslea uprant to mottko buki mhonnunk laglo “saib tumi 
mhaka mottkea soptokant ottok kel’li. Atam portun kiteak 
haddla mhaka? Are baba chuk zali mhoji. Hanv rojer axil’lom. 
Kaluch kamar ruzu zala. Atam matso vogi rav. Tujea bossak 
havem fon kela. Tuka soddovpak to rokddoch yetlo. Polis 
havaldarachi zap. 


Polis havaldar ani mottka bukichem hem uloup aikun hanv 
thokk zalom. Itle mhonnsor mottko ejonttacho advogad polis 
sttexonacher uposthit zalo ani polis nirikxokak mellun 
kaidexir soposkar purai korun mottko bukichi suttka keli. 


Uktem Zonel : -Anil Kamat Shankhwalker 27 


Aiz mottko ho sorvsamanya mon'xachea jivitacho ek bh 
zala. Zomeren mottko ejontt ani polis hanche sombon 
ixttagotiche astole tomeren mottko ho chaluch urtolo. H 
mottkeak lagun kaim zonn bhikek lagleat ani fuddem-i lagtc 
punn polis mat girest zatle hatunt dubav nam. 

Gram' Ponchayot Karbhar 


Ponchayot mhonnlear ganvgirea vattharakhatir ghoddoyil' li 
svayot’t sonstha. Goyche mukti uprant Goyant ponchayot raj 
vevostha khorea orthan suru zali. Ganvcho karbhar 
pollovpache soglle odhikar ponchayotik astat. Ganvche 
udorgoticho arakhoddo hi ponchayot tharaita. Ponchayotint 
bailank 33 ttokke arokxonn axil’lean ganvgirea vattharantli 
bail monis ghorabhair sorli ani rajkarnnant vaurunk lagli. 
Ghorpott’tti, bandkamam porvano xulk, zairatiche xulk 
hatuntlean mellil’lo nidhi ani sorkarakoddsun mellil’lem 
onudan hea orthik mhalvozachea adaran ganvchi 
udorgotichim kamam korop, gorjechio sadhon suvidha ubarop 
hem ponchayotichem mukhel kam’. 


Aiz ponchayoti mhonnlear bhroxttacharachem agor zalam. 
Ghor bandhkam' porvano zai zalear ponchayotichea 
vangddeank tanche komixon dileabogor porvano mellona. Hi 
aichi vostusthiti asa. Az je ponchayotichea venchnnukek 
umedvar ube ravtat tatuntlea choddxea zonnancho haves asta 
duddu korpacho. Dekhun te venchnnuke vellar podorche kitlei 
duddu moddpak toyar astat. Doriadegevelea toxench 
rajyantlea mukhel gram'ponchayoticher nodor marun 
polleyat. Hea ponchayotintlea dor ek ponch vangddeachea 
orthik poristhiticho obheas korat. Tanchekodden ghoddi-ie 
xikxonn nastolem, punn gaddi, bonglo va flett nokki astolo. 
Tankam chear utram sarkim ulounk yevchi na punn sttail 
polleyat zonnu kai ganv tancheach malkicho hea thattan te 
vavurtat. Tanchea avazant dom’ asta karonn tanchi bolsam 

gorom’ astat. 


Az ponchayotint bailank arokxonn mell’llam & 
ponchayotichi sorponch ani up-sorponch podam tanche khz 
rakhiv dovorleant, hi bori gozal asa. Punn Goyantlea ka 
ponchayotincher nodor marlear oxem disun yetlem ki ba 
zori sorponch aslio tori ponchayoticho karbhar tanche gh 
choloitat. Ponchayotichea boskek legit bail sodosyanc 
potidev zatin uposthit ravtat ani tanchea bailam votin a 
vichear manddttat. Hanv potrokar axil’lean hem soglle 
hanvem pollelam ani onnbhovlam. Khorem mhonnk 
sorkaran ponchayoticho karbhar cholovpak ponchay 
sochivak nemil’lo asta. Tanne oslio gozali ponchayotint zai 
hachi zotnai gheunk zai. Punn ponchayot sochivache hat le: 
bhroxttacharan borbottlele axil’lea karnnan to aplem ton 
bond dovorta. Oso chol’la aichea kaim ponchayotinc! 
karbhar. 


Goyant az ponchayot hem rajkarnnant bhitor sorpachem yoi 
ani sadhon zala mhonnlear otitai zanvchi nat 
Gram’ponchayotint sorponch podakhatir sodanch zhogddi 
cholil’li asta. Dekhun khoinchich ponchayot thir uru 
pavona. Ovisvasache tharav tor nityachich gozal zalea. Ata 
novin rottexon Dod dot ostitvaant ailea. Hea pod’dotinus 
sot’tadhari pongoddachea dor ek ponch vangddeak ek vo 
sorponch zaunk melltta. Taka lagun ponchayot thir urut 
pavta. Dor ek amdar aplea motdar songhantlio ponchayc 
aplea tabeant dovrunk polleta. Toxench ponchayotintlea d 
ek ponch vangddeak to khosi dovorpacho proyotn kort 
Dekhun ponchayot vattharantlea bekaidexir bandkamacher 
addnodor korta. Haka lagun ponchayot vattharant bekaidex 
bandkamam motthea nettan chol’leant. Ganvchem 

udorgotichem konnak poddlelem nam. Ponchayot mhonnlear 
somazkarya korpachem ek borem madheom’. Punn tem azkal 
somazkarya bodla svotachem benk belans vaddovpachem 
madheom’ zalam hikhedachigozalasa. Ea 

Rosteachi Atm'kotha 


Ponnji-Mhapsa mohamargacher vahonanchi yeradari 
vaddlea ki padchariank ken’na ken’na rosto kross kot 
vochpak begin mellona. 


Ek dis Aitara sanjecho hanv mhoje ghorkan’ni vangdda Dt 
mhonnun bhair sorlom. Ghora porot yetna rosto kross korp 
Porvori-chea tin bilddinge lagsar rosteaveli vahon: 
vochosor tin chear minttam ube ravchem poddlem. Bail 
sohoz mhonnlem - kitlio mhunn zalea hio gaddio. Hea roste 
thakai mhunn ken’nach mellona astoli. Oxem mhonnun 
vogi ravli. Punn mhojea monant vichearanchem cheokr si 
zalem. Nokollot mhojea kallzantlio bhavnam utranchea rup 
mhojea monachea ritea kagdar umttunk laglio. 


Khub vellam sorbhonvtonnchio nirjiv vostu amchekodd 
sonvad sadpacho proyotn korit astat. Punn svotach 
vichearant gung axil’ lea mon’xank tea nirjiv vostukodde lo 
divpak fursot nasta. Zonn eklo sopnanche pankhem la 
ruperi bhovixyachea mollbant bhorari marpak dong asta. 


Hea rosteachench udharonn gheum-ia. Don ganvank c 
lokanchea monak zoddpi ho rosto dor disa osonkh 
vahonanchem vojem aple fattivelean vhorot asta. Hozararr 
lokank apli kamam purai korpak mojot korta. To pause 
chipp bhizta zalear votant voggi raun chottke sohon kor 
Xim-iant babddo kuddkuddot dis kaddtta. Thoddkeant sogil 
rutunt to moneani kurkur no korta manov zatichi seva korit 

asta. 


Vahon chalokanchea bexistponnak lagun rosteancher opghat 
dispott'tte zatat. Rosteak mat he opghat dolle dhanpun 
polleuche poddtta. Monis opghatant toddfoddot mortana 
polleun tachea kallzak kitlio yatna zata astolio hem toch 
zanna. 


Khorem mhonnlear monis ani rosteachem ek otutt natem asta. 
Punn hea nateachem mhotv mon’xak ozun meren kollil’lench 
nam. Ho rosto mat manov zatichi seva kort asta. Punn hea 
nisuvarthiponnan kel’lea sevechea mobodleant rosteak kitem 
melltta? Kainch na ulott rosteavelean vochpi lok tacher 
thuktat. Tachi vittombonna kortat. Taka atrapoirean khonnun 
tachem zognnem osohya kortat. Rosto zoso don ganvank ani 
mon’xanchi monam zoddpachem kam’ korta techpori to 
raxttrachea udorgotik hatbhar laita. Punn mon’xank hea 
rosteachi sadi vaspus korpachi bud’dh zaina. Rosteachi zor 
kuidad rajkorteamni ghetil’li zalear rostear amkam 
fonnkulam dischi naxil'lim. Dusreanchio yatna, bhavnam 
somzun ghevpak mon aschem poddtta. Punn aichea 
koliyugant mon’xamni apli monam suvarthakodden ghann 
dovorleant. Tanchea monantlio bhavnam attleat. Te 
bhroxttachearachea chikhlant khol rutot chol’ leat. 


Bailecho ulo kanar poddttokich hanv bhanr ailom. Hanvem 
rosteacher sohoz ek nodor marli. To bavil’lea dolleamni 
mhojekodden pollletalo, Tacho niragos chero mhojea monak 
chottko laun gelo. Rosteachea koddek ek bhikari bhik diyat 
mhonnun vinovnni kortalo. Hanv sun’n monan man sokoil 
ghalun ghorachea diken cholunk laglom - jinnecho orth sodit. D 

Norsichi Jinn 


Bambolle seimachea sanidheant dimakhant ube axi!”lem Gi 
voizuki kolej hospittol hem duent mon'xanchem axasthan a 
hatunt il'loi dubay na. Hea hospittolant orvil’lio sadhe 
Suvidha asat. Aplea rogancher upchar korun ghevpakha 
osonkhya duenti hea hospittolant yetat. Jea duentichi bholai 
ghombhir asta tanka I.C.U.-nt dovortat. Hea vhorddant jivo 
mornnacho bhirankull khell ovirot chalu asta. 


Dotoranchea othok porixromank lagun kaim duenti bore zat 
tor zankam noxibachi sath mellona te sonvsarak ontortz 
Tanchi sopnam kallzachea udrant goddop zatat. 


Mhojea bailek jen’na kallzacho atak ayil’lo ten’na mhaka kai: 
dis Bambollechea sorkari hospittolachea I.C.U.-nt ravchei 
poddlem. Ani hanvem jem tea pondra disant onnbhovlem ter 
utramni kothon korop xokya na. Mon’xachi jinn kit 
kxonnbhongur asta hacho onnbhov hospittolant mhaka ail 
Niyoti mukhar konnachench xanneponn cholna hachi prochi 
mhaka aili. Monis kitloi girest asum-di. Tanne kitlio. 
boddayeo marum-di. Vell ailo ki tanka sonvsar soddu 
vochchench poddtta. Hea hospittolantlea norsik mat duentict 
Jivon-mornnakodden cholil’li zhuz hotaxponnan polleunct 
poddtta. Je promann koddkoddit votantlean cholpi mon'xa 
zhaddachi savili thakai dita techpori hospittolant dakhc 
zal’lea duentik norsicho adar asta. Norsik hospittolant dakhc 
zavpi dorek duentichi rat dis kallji ghevchi poddtta. 


liaan Jann sa 

unn norsichi vichearpus korchi oxem konnak disona. 
Tanchea jinne bod' dol vichear korpak konnak vell nasta. 


Nors Bindiya mhonntta- Ami norsi duenticher ratdis upchar 
cortat punn amkam amchea bhurgeankodde lokx divpak vell 
nellona. Tanchio avddi-nivddi zannun ghevpak amkam 
sovodd nasta. Hi khont amkam sotot sotait asta. Toripunn 
imchio vivonchonam kuxik dovrun amkam hospittolant yeun 
1anste mukhan duentichi seva korchi poddtta. 


Nors Lily-n sanglem “mhoji dhuv jen’na tiche xallek sutt'tti 
asta ten’na mhaka hospittolant vochum naka mhunn vinovnni 
<orta. Tea vellar mhaka dolleantlim dukam lipoun zodd 
monan hospittolant vochchem poddtta’. 


Norsi legit mon’xanch asta. Tankam mon asta, bhavna asta. 
Tanchea vhorddant tanchea dolleam samkar je duenti mortat te 
polleun tanchio bhavnam monio zatat. Tanchea soireanchio 
art killanchio aikun norsichem kan' bhere zaleat. Tanchea 
dolleantlim dukam attleant. Hea norsichea otormonant provex 
kelo tor tanchea yatnancho ghoddi-ie sakxatkar zaum yeta. 


Jinn kiteakhatir zogop ani koxi zogop he manvi jivitantle don 
mulbhut prosn asat. Norsichea jinnent hea donui prosnanchio 
zapo sapoddttat. Kaim duenti itle tapott astat ki tancher upchar 
korop hem khoreanich divyeoch asta. Ken’na ken’na oxea 
duentikoddlean, tanchea soireankoddlean ulovnni khanvchi 
poddtta. Opman sohon korche poddtat. Punn norsi he 
moneamni sohon kortat. 


Aiz mon'xantli sonvedonam xennil’li amkam dixtti poddtta. 
Punn hospittolant ani chodd korun I.C.U.-nt kam’ korpi 

norsink polletokich amkam kolltta ki mon’xach 
sonvedonam ozunui zagrut asa. Mannuski morunk na 
Mayecho sagor attunk nam. 2 

Sakhorpuddo 


SSakhorpuddo mhonnlear cholo-choliechi soirigot zali 
mhunn soireank, xezariank, ixtt-ixttinnink kollit korun 
soglleanchem tondd godd korpachi ek karyavoll. 
Sakhorpuddo ho don kuttumbantlea mon’xank ektthaim 
haddun natem zoddpacho ek suvallo. Bailamkoddun thottun 
angar bhangravosti ghalun mirovpachi ek sond. Halim 
tempar sakhorpuddo jea toren sazro kortat tem pollelear 
sakhorpuddo ani lognkaryant toso vhoddloso forok disona. 
Sakhorpuddeant bhottjichem ostitv ani montrachem 
uchcharonn nasta. Ognideva samkar sat fere ghalop nasta ani 
monglaxttokam kanar poddona. Punn ‘Gonga zomuna 
dolleant ubhea kam, za muli za dilea ghorim tum sukhi roha’ 
hea podachi yad mat nokki zata ani dolleant apsuk dukam 
dattun yetat. Sakhorpuddeachi protha ken’na ani koxi 
ostitvant aili mhaka khobor na. Sorkari kocherint lognachi 
nondnni zatokich sakhorpuddo korunkuch zai oxem kai 
bondhon na. Punn nhovrea vhonklechi soirigot zali hi godd 
ani khoxiechi gozal soiriank ani ixtt-ixttinnink kollovpa 
khatir hi karyavoll ayojit kortat. Adlea tempar ghorcheam 
bhitor ho suvallo zatalo. Punn zoso zoso kall bodlot gelo toso 
toso lokanche vichear bodlot gele. Aizkal chole-cholio dogui 
zonna nokri kortat. Taka lagun gorjeporos chodd poiso 
tanchea hatant gholltta. Dekhun girest lok aizkal 
sakhorpuddo vhodda dobajean korpak laglea. Kitloi khorch 
korpachi tanchi toyari asta. Dekhun aizkal sakhorpuddo ek 
mini lognkarya zalam. Kaim na mhonnlear tinxe te charxem 

lokank sakhorpuddeak apoitat. Vhoddlem sobhaghor, sundor 
sojavott, ruchik jevonn ani orkesttra, hea sogllea gozalim 
khatir khorch ho bhorom'satth yetloch hatunt dubav nam 
Kaim na mhonnlear ek sakhorpuddo unneant unne tin te chear 
lakh rupiank poddtta. He polletokich ek vichear sohoz monant 
yeta ki khorich goroz asta ho sakhorpuddo itlea vhodda 
dobajeant korpacho. Ho poixancho durupoyog asa oxem 
disona? 


Veokti titlio prokruti. Dor ekleache vichar veglle. He 
sortichem yug. Protiek kxetrant az sort chol’lea. Eklean don 
lakhanchi mottar ghetlear dusro tin lakhanchi gheta tor 
chovtho panch lakhanchi. Tich got sakhorpuddea babtint 
zalea. Eipot naxil’lo monis legit rinn kaddun hea sortint 
vanttekar zaunk lagla. Ekunn sakhorpuddo ani lognkarya 
mhonnlear poixancho khell zala. Ghoddi-ie heach karnnak 
lagun goribank choli monis mhonnlear vojem disunk laglam. 
Hem thambukuch zai. 


no “5 aan 

Mobail 


Aichem yug vigneanachem. Progot tontrogineanak lagun 
novim upkornnam az bazarpetthent aileant. Vingodd vingodd 
upkornnank lagun mon’xanchi jinn susohya zalea. Orvil’lea 
yugant monis apli sogllim kamam songonnokachea 
madheomantlean ghora bosun korunk xokta. Oxench ek 
upkoronn bazarant ailam tem mhonnlear selulor fon orthat 
mobail. 


Aichea dhanvpollichea zomaneant lokankodden vell nasta. 
Soglleank kamam pottapott zal’lim zai asta. Mobailan 
dollonnvollnnachea kxetrant vhodd kranti ghoddoun haddlea. 
Hea mobailak lagun ekamekankodden sonvad sadop samkem 
sopem zalam. Aizkal mobailache prosth itlem vaddl’lem asa ki 
ti ek samki gorjechi vost zalea. Mharog fon apleakodden asop 
mhonnlear ‘stettos simbol’ zalam. Uchch vorgantlea lokam 
modim hi vrut’ti vhodda promannant disun yeta. Zaum 
ud’degpoti va kamgar, dor ekleachea hatant mobail dixtti 
podda. Xallent vochpi bhurgeank legit hea mobailan pixem 
lailam. Avoi bapai poros bhurgeank ho mobail bore toren 
vaprunk kolltta oxern mhonnlear otitai zaunchi na. Tankam 
mobailachem khaxeleponn zanntteaporos chodd borem 
Khobor asta. 


Az tornnattea pillgek tor mobailan samkem pixem lailam. 
Tankam mobaila bogor kormona. Duchaki va chear chaki 
vahon choloitana legit te mobailacher uloitana dixtti poddttat. 
Ekdam hanv Ponnje Altinacher skuttorivelean vetalom. 


Jktem Zonel ` -Anil Kamat Shankhwalker 39 


Somorchean mottarsaikolivelean ek tornnatto sokoil yetal 
To eka hatant mottarsaikolichem henddol dhorun dusre 
hatant mobail kanakodden laun konnakodden tori uloital 
Mottarsaikol choloitana tacho ochanok tol gelo ani to mhoje 
diken ailo. Hanvem mhoji skuttor slov korun kuxik ghet 
mhunn vattavlo. Na zalear mhoje hatpaim moddttole axil'l 
Mottarsaikol choloitana mobailacher ulovpa itli kos 
mhotvachi kamam asta devak khobor. Mobailache 
ulovpachem aslear mottarsaikol thamboun uloilear zata. Pun 
hem choddxe zann korinat. Ani taka lagun opghat zatat. He 
tornnatteanche xouk mhonnlear lokanchem moronn oxenc 
mhonnchem poddtta. 


Kaim lok sinemaghorant va natyagruhant legit aplo moba 
chalu dovortat. Xezra boxil’lea prekxokank tacho tras zaur 
yeta hachem tanka bhan nasta. Ekdam hanv Ponnjechea Kol 
Akademint ‘he rama atmarama' hem nattok polleunk gel’lon 
Nattkant choddso dom" naxil'lo. Kolakar apaplea pori 
nattkant rong haddpache proyotn kortale. Kolakaramni oddu 
tannun kel’lo vinod polleun prekxokancher he rama atmaram 
mhonnpachi palli ayil’li. Mhoje fattiean kaim bailo boxil’lic 
Nattok chalu astona eka bailek aplea ghovachi yad ail 
Tinnem mobailavelean ghora fon kelo-’Pinkicho ddedc 
ghora ailo go. Yetokich sang jeun ghe mhonnun. Mhaka ghor 
yeupak uxir zatlo’. Ghov ghora jen’na asta ten’na bailan 
ghovachi vicharpus korpak sovodd nasta. Punn natto 
polleunk gel’lekodden bailank aplea ghovachi yad koxi zat 
devak khobor. Mobailacho ho protap asum-ie. 


Mon’xak prot’tek goxttichi hav asta. Mon’xachi itsa ken’nac 
trupt zaina. Tankam melltta titlim upkornnam unnich. 





bech aa 

Khoincheai upkornnacho gorjepromann zai titloch upeg 
korunk zai. Khoincheai gozalicho otirek ho vaittuch asta- 
magirtomobailasona. D 

Ek Mulakhot 


Mulakhot mhonnlem ki mulakhot divpi mon’xachea kallzan 
dhoddki bhorta. Karonn mulakhot ghevpi veokti kosle prost 
vicheartolo hacho ondaz korop titlem sopem nasta. Tea khati 
mulakhot divpak ayil’lea mon'xachea monant bhirantich: 
vatavoronn nirmann zata. Khubdam oxem ghoddtta k 
mulakhot ghevpi umedvarachem ginean topaspa bodl: 
svotachea gineanachem prodorxon korpak dhonyeota man’ta 
Oxio mulakhoti mhonnlear ek fars asta. Sorkari nokrian 
khatir jio mulakhoti ghetat tio heach prokarachio astat. Lekh 
porikxent ut’tirnn zal’lea umedvarank tonddi porikxek napa: 
korpachi sond mulakhot ghennareak aiti melltta ani lanct 
gheun va montriamni xifaros kel’lea umedvarank nokri divor 


sopem zata. Karon tonddi porikxeche lekhi porikxe promanr 
purave nastat. 


Azkal nokri sohsa sohoj mellona. Tatunt sorkari nokri mellor 
tor bhov kotthinn. Nokrie khatir khub khottattop korche 
poddttat. .Zotim zhorounchi poddtta. Amdaranchi 
mon dhornni korchi poddtta ani goroz poddlear montriak dan 
diunchem poddtta. Xikxonnik patrota, karyakxom'ta, 
kouxolya hio goxtti atam bhroxttacharachea pottant goddop 
zaleat. Aichea yugant neitik mul’leam matiebhorvonn zaleant. 
Bekarichi somosya disan dis ugro rup dharonn korit asa. Tea 


khatir xikxit tornnatteam modim niraxechem vatavoronn 
patoll' lam. 


i! ranr A Tenan Sa 

Hanv jen’na eka khazgi komponint jenoral menejor mhunn 
kam’ kortalom ten’na ek xikxit tornnatto mhojekodden nokrie 
khatir ailo. Tornnatto gorib kuttumbantlo punn dispak smartt 
axil’lo. Sahjikoch mhaka tachi mulakhot ghenvchi poddli. 


Nanv-ganv vichearun zatokich hanvem taka poilo proxn kelo - 
tuka kamacho onnbhov asa? 


Tannem zap dili - hoi. Mulakhoti divpacho. Aizmeren hanvem 
solla mulakhoti dileat. Tumi ghetat ti mhoji sotravi mulakhot. 
Saib, kam' keleabogor mhaka koso onnbhov mellttolo? Tache 
zapent sot doddil'lem. Tachea mukhmollar posoril'li 
niraxechi savlli mhojea kallzak sporx korun geli. Jen na xikxit 
bekar tornnatteank nokriechi sond mellona, tanchea 
proyotnank yes mellona ten’na tanchea monacho tol vota. 


Hanvem taka dusro proxn vicharlo - Bharatacho orthmontri 
konn? 


Aple khande haloit tannem zap dili - Orthmontri konnui aslear 
mhoje ayuxeant kitem forok poddtta. Mhoje bolsant na 
dom’ddi. Mhoje bhovixyachi dika mhaka khobor na. Mhoji 
orthik ani man'sik sthiti disan dis ibaddot chol’lea. 
Zanchekodden bhorm’satth duddu asat tankach 
orthmontriachi chinta astoli, orthsonkolpabod’dol utsukta 
astoli. 


Tachea zapentlo spoxttponna mhaka bhavlo. Tachea 
vichearanche gambhirya mhaka zannvolem. Jen'na 
mon xachi sopnam bunn on kallkhant uzvaddachi vatt sodunk 
lagta ten'na tachea monantlio sonvedonam nisonkochponnan 
ulounk lagtat. 

Tachea zapen hanv ulhasit zaun taka fuddlo proxn kelo - tuka 
mukhelmontri kelear tum kitem kortolo? 


Tannem zap dili -’Kainch korcho na. Karonn sorkari 
proxasonant bhroxttacharachi pallam mullam itli khol rutil'li 
asa ki mhaka her montri ani sorkari odhikari kainch korunk 
diunche na. Mhozo haikomandd ani mhoje montri sangta 
tench mhaka korchem poddttolem. Hanv aam admi asa toch 
boro asa. Mhoje morjiepromann mhaka vagunk ani ulounk 
tori melltta. Saib mhaka tumi pott bhorpakhatir kosli-i nokri 
diyat. Koxtt korun voir sorpak mhaka avoddttolem’. 


Tea tornnatteache vichear aikun hanv thokk zalom. Hea 
tornnatteant kitem tori vegllemponn asa hem mhaka 
zannvolem. Tanne dil’lio zapo vastovtek dhorun axil’lio. 
Tache vichear somazant ghoddpi ghoddnnukanche poddbimb 
aslem. Kaim veokti zhopattean progoti kortat tor kaim sonth 
gotin yexachi tengxi sor kortat. Ho tornnatto yogya sond 
mell’li zalear nokkich ayuxyant kitem tori kortolo hachi 
mhaka khatri pottli ani mhojea tonddantlean nokollot utram 


bhair poddlim - ‘Tum mulakhotint pas zalo. Tuka nokri mel] li 
oxem somoz’. 


To tornnatto mhojekodden pollet ravlo. Ghoddi-ie mhoje 
utrancher visvas boslona zaum-ie. Punn tachea chereavele 
bhav mat tachea kallzantlo anond lipounkxoklena. m 





SE 

Moronn 


Moronn hem dor ekleak ottoll asta. Moronn yeta 
chorpaulamni nokollot. Tem aplea agmonachi kolpona dina. 
Mornnachea tavddintlean konnuch suttona. Magir zaum to 
girest asum va gorib monis. Mornnachem bhirankull rup 
polletokich monis pranni kitlo nogonnya asa hem somzota. 
Mon 'xachea xunyatvachi zannvikai zata. 


Monis jen’na zolm’ gheta ten'na ghorchem vatavoronn 
anondmoi zata. Avoi-bapaikuch nhoi tor soire daireank 
sogleancheach mukhamollar hanxem fulta. Jen'na monis 
sonvsarak ontorta ten’na to sogllea aptsvokitank dukhkhachea 
doriant dhuklun vota. Mornnacho protap oso ki tachem nanv 
ghevpak bhirant dista. Aiz tontrgineanan itli progoti kelea ki 
dotor kallzachem protyaroponn legit sohozponnan kortat. 
Punn tankam ozun meren mornnacher zeit sompadon korunk 
xokya zaunk na. 


Mon'xak moronn ken'na ani koxem yetlem hem sangop 
kotthinn asta. Kaim vorsam poilim mhojea eka ixttak opghati 
moronn ayil’lem. Tachem nanv aslem Anant Parrikar. Ravpi 
Parracho. Avoi-bapailo ekloch cholo. Khub novos korun 
zal’lo. Ten’na tachi pirai astoli vis-bavis vorsam. 
Soglleanchoch opurbayecho, laddko. Kaim mon’xam oxim 
astat ki tanchi fokot ekdam bhett zali kai ti monant ghor korun 
bostat. Anant oxeach mon’xamvori ek aslo. Hollvea monacho 
punn khoddkor vrut’ticho. II loso hott’tti. Taka zai tench to. 

kortalo. 


Var Budhvar. Ten’na Porvore Oporant Motors kompon 
hanv jeneral menejor mhunn kam' kortalom. Sanjechea pan 
vorancher mhozo nirop gheun Anant skuttorivelean Mhapx: 
vochpak bhair sorlo. Saddepanch vorancher eka mon'x 
mhaka ofisant yeun batmi dili ki eka tornnatteak Porvorich 
Ashvin gerejichea lagsar bhirankull opghat zala. Mhoj 
monant sonvxoiachi pal chuchukli. Tosoch ofisantlean bh: 
sorlom. Opghatachea suvatecher vochun polleit zalear roste 
poddil'li skuttor Anantachich asli. Choukoxi kelea upra 
somzolem ki taka Bambollechea sorkari hospittolant vhe 
Tobbol tin dis tannem mornnakodden zhuz dili. Punn 
xevttak horlo. Taka mornna mukhar notomostok zaunche 
poddlem. Mornnachea dorbarant doya maya kaim nasta. V 
ailo kai dor ekleak vochchench poddtta. Anant anontant vil 
zalo aplio yadi fattlean dovrun. Tachea mornnachi bati 
aitokich mhojea tonddantlean nokollot utram bhair poddlin 
"Kori noxibane thott’tta kai manddli’ 


Mon'xak kitli-i duensa zori asli, dhodd cholpak zomna asle 
toripunn taka jogin dista. Begin morchem oxem soho 
konnak disona. Sot’tor-eixim pirayecho monis jen’na mor 
ten’na vhoddlexem dukh zaina. Punn jen’na tornnat 
sonvsarak ontorta ten’na mat nokollot kallzak hai zata a 
dolleantlean apsuk dukam vhavunk lagta. Mornna samk 
konnachench kai cholona. Xevttak tache noxibak dox dit aple 
monache satvonkorchem poddtta. D 

Goyche Seim’ 


Nettan uddio marit yeupi dhoviful’l fesall Iharam angar 
khelloit doria jen'na bedundh zata, doria deger axil’lim 
khoddpam jen'na pausant chipp bhiztat ten na seimacho ho 
dolle dipkavpi ovixkar polleun nokkich bhavna zagrut 
zalebogor ravona. 


Goyant ghogeamni poddpi paus zonnu kai doriachea 
Iharanchea surant sur misllun zhaddapeddant novem 
cheitonya nirmann korta. Seimachem hem rosroxit, ttovttovit 
ani lavonnyamoi rup dor ekleachea monak bhuroll ghalta. 
Panchvochar seim jen'na vhonklepromann nott'tta ten'na 
udas dolle trupt zatat ani churgoll’lelea monak anondache 
udhann yeta. 


Goychem seim dor ekleak pixem korta. Je toren virohan 
veakull zal’lea aplea priyokorak preyosi zoxi premachi, 
mayechi funkor ghalta techpori gimant koddkoddit votant 
tapil’lea khoddkank doriachi fesall Iharam aplea vengent 
gheun thakai ditat. Ho oprotim’ dekhavo khoreamnich 
polleupasarkho asta. Goychea seimache rup niyallchem tem 
pausant. 


Nistej jinnent novcheitonya nirmann korpi hea pausant 
dhortori legit rongyalli fulanchi xal aplea angar oddtta. 
Vingodd vingodd fulpankhram anondan uddot, nachot 
fulancho umo ghetat te polleun dolle apli chintnam visortat. 


Jktem Zonel : -Anil Kamat Shankhwalker 47 


Eke voten mogreancho sugondh asmontat posoril'le: 
vatavoronn proson’n zata zalear dusre votten udok attil’le: 
nirjiv zal’le bhouxik noll jive zaun dho dho vhavunk lagt: 
Jen'na pausant he nollache udok fosfosun vhanvta ani udkac 
naxaddi zata ten'na tonddantlean nokollot utram bhair sorta 
Are konni tori bond korat re ho noll! 


Pausant chipp bhijil'lim sovnnim zhaddachea khandeanch 
bosun aple ponkh fafuddttat ani xant chit’tan seimact 
nirikxonn kortat. Kombddio-kombe pausacho asvad gh 
ghorachea addoxeak xant boxil’lio dixtti poddttat. Pausache 
mulayom’ sporxan tortorit zal’li nazuk konvlli vel zhadde 
ghott’tt veng marta. Oxea hea sobit seimacho sangat konna 
avoddcho na? 


Hea yontrik yugant monis seimachea sukhak mukil’lo as: 
Mon’xachea jinnekodde nigddit axil’lo paus aplea sporxa 
ollnni zal’lea mon’xachea jinnent novcheitonya nirman 
korta. Dekhunuch doreklo pausachi aturtayen vatt polleta. © 

ANI 


Bhroxttacharak Poryai Na 


Doreklo sopnam polleta. Punn hi sopnam ostitvant haddop 
soglleankuch zomona. Mhojem ek sopon sadem sopon 
axil’lem. Sod’dhea zo dexant bhroxttachar patoll’la tacher ek 
ghoxvakya toyar korop. Dis rat vichar korun legit mhaka zai 
toxem ghoxvakya hatak laglem na. Punn hanvem proyotn 
korop soddlem na. Ek French mhonn’nni asa - Kidem-i 
melloitolo zalear pasiens kaddchem poddtta. Hanvem mhoje 
proyotn chaluch dovorle ani xevttak mhaka yes mell lem. 


Ek dis mhozo ek ixtt upohargruhant mell'1lo. Khub tempan 
mellil’lea karnnan amchea khobriank rong choddlo. Uloitam 
uloitam hanvem taka sohoz vicharlem - tum atam kidem 
korta? Tannem hansot zap dili - Hanv komixon ejontt. Tachi 
zap mhaka sarkhi somzoli na. Dekhun hanvem portun 
vicharlem - koslo komixon ejontt? Tannem bhiddmukhot no 
ballgitam nomrotayen zap dili - hanv soglle torechi kamam 
kortam. Dekhik vahonanchem ddraiving laisens, rexon kardd, 
gruh adar, laddli lokxmi osli torekvar kamam korun dita ani tea 
khatir hanv komixon gheta. Tachi zap ailun mhaka ojeap 
dislem ani chodd mhaiti korun ghevpa khatir hanvem 
vicharlem - punn hi soglli kamam ektto koxi korta tum? 


Aiz sorkari kocheriamni onvallo konnuch urunk na. 
Sonchaloka saun piunameren sogllech bhoxtteleat. Dor 
ekleachea hatar kidem dovorlem ki sogllim kama pottapott 
zatat. Tuvem loz soddunk zai. OOY atam poile boxen urunk 

na. Sorkari kocherio, ponchayoti, nogorpalika tc 
bhroxttacharanchi agram zaleant. Mhojem prot'tek sorka 
khateant konekxon asa. Toxench montriakodden ixttagot as: 
Dekhun mhoji soglli kamam surollit jatat. Azkal zai tos 
nokri mellop kustar zalam. Dekhun hanvem ho mar 
apnnaila’,-ixttachi sovistor zap. 


Punn tum hem korta tem borobor nhoi oxem tuka disona? Tur 
bhroxttacharak protsahon dita. Ho ek vhodd guneanv as: 
Xikil’lea sovril’lea mon’xan hem korop soma nhoi. Hanver 
mhoje pokt vichar tache mukhar uktaile. 


Mhojea ixttan mhonnlem-'Hem polloi Anil, hea dexan 
nitimul’leank orth urunk na. Eka tempar xixya aplea gurul 
nomoskar korun fuddem votalo. Aiz xixya guruchea potta 
paim diun mukhar vochpak lagleat. Kall bodol’la toso monisu 
bodol’la. Bhroxttachar ho jinnecho ek bhag zala 
Bhroxttacharachi pallam mullam somazant rutleant. Hem so 
asa tem ami nhoikarunk xokona. Faleam sorkar 
korm’chariancho pogar ek lakh rupia legit kelo tori tc 


bhroxttachar keleabogor ravchona. Dekhun bhroxttacharak 
poryai na. 


Mhoje ixttache vichar aikun hanv chokit zalom. Mhoje 
jibentlim utram jiberuch urlim. Mhaka mhojem ghoxvakya 
sapddil’lem. Samkem sadem sopem ani tem mbhonnleai 
“Bhroxttacharak poryai na”, Hanvem mhojea ixttakodden 
pollelem. To xant chit’tan chea piyetalo ani hanv ontormukh 
zaun dexachea bhovitovyacho vichar kortalom. pa 


Ukan SEENEN 

Produxonn 


SSorvsamanya mon’xak karkhaneamni va vahonam pasun 
zavpi produxonnam sombondan mhaiti asta. Punn ghorant, 
dukanant, hottelamni va sinemaghoramni zavpi produxonnam 
vixim to sapp ogineani asta. Hachem karonn mhonnlear 
karkhaneant va vahonampasun zavpi produxonn amchea 
dolleank dista. Punn ghorantlea chear vonntti modim zavpi 
produxonn konnachea nodrek poddona. 


Ekdam udent Londdon xarant ek dampotya tanchea flettachea 
bathrumant mrutavosthent mell’llem. Tanchea kuddiche 
xowvichhedon kele uprant oxem disun ailem ki tem khun va 
atm’ hotyechem prokoronn nasun tankam moronn eka vikhari 
vayuk (Air) lagun ayil’lem. Tea zoddpian ddraiklining kel'li 
ek chador bathrumantlea hittorachea danddier sukpak 
ghatil’li. Tea ddraiklining kel’lea chadorantlean bhair soril’lo 
vikhari vayu tea bathrumant santthot gelo ani xevttak tea 
vayuchem promann itlem vaddlem ki tem zoddpem gudmorun 
melem. Porikxonna uprant kollun ailem ki tea bailek 
pulvamacho kankr aslo ani ghovak kallzachem duens. Hea 
udharonnavelean hem sid’dh zata ki ghorantlea chear 
vonnttimodim zavpi produxonn legit jivitak opaikarok asta. 


Ddraiklining korpa pasot ttraikloro ethilin hea rosayonik 
drovveacho upeg kortat ani hea rosayonachem promann 
vatavornnant 100 p.p.m. poros chodd vaddlem tor tacho vaitt 
porinnam’ mon’ xachea kuddicher zata. Ho rosayonik vayu zor 

svasantlean mon'xachea pottant gelo zalear mon'xak tokl 
usllop, ghunvoll yevop, kolkolop, nhid no yevop oxe proka: 
suru zata ani zor ho vayu svas-nollient urlo zalear mon'xak 
moronn legit yeta. Kaim lokanchi oxi somzut asa ki te ghoran 
mharog otyadhunik upkornnacho upeg kori naslean tanche: 
ghorant produxonn zaunk xokona. Punn ho somoz sapi 
chukicho asa. Pentt, polix, dditterjentt povddor, neptalinchec 
gullio, zolleram marpakhatir vaportat tio koils va metts 
kittnaxok rosayonik vokhdam hi soglli produxonnachi ugom 
sthanam asat. 


Aizkal choddxio gruhinni aidonam dhuvpakhatir dditterjenti 
pavddor vaportat. He dditterjentt pavddor non 
bayoddigreddebol podarthapasun toyar kel’le astat. Hea 
dditterjentt pavddoran aidonam ghaslea uprant pavddorache 
kaim konn aidonank dosun ravpachi xokyota asta. He konn 
mon’xachea pottant gele zalear kalantoran mon’xak 
cham’ddiche rog zaunk xokta oxem dotor sangtat. Amerikan 
voigneanikanchea motam nusar ghorant chodd produxonn 
zata. Jea ghoramni vatanukulit yontram bosoyil’lim astat 
thoim bhaili taji hova ghollonaxil’lean produxonnak chodd 
vay melitta. Forlddihaidd, benzin va ttraiklorothilin he 
produxonnache mhukhel srot asat. Forlddihaiddcho upeg 
plaihudd ani vevsayik kagod utpadonant kortat. Benzin 
rosayon xai, pentt ani plasttikchea utpadonant tor 
ttraiklorothilin hem xai, pentt ani varnis toyar korpak vaportat. 


Khoinchei produxonn - zaum te nhoim-che, vahonanche va 
ghorantle, tem poryavornnachea dixttin hanikarok asta. 
Ghorant zavpi produxonnacho vaitt porinnam' sohoza sohoz 
lokxant yena. Bholaiki bori dovortolo zalear produxonn ttallop 
chodd gorjechem ani dor eklean yogya ti zotnai ghetlearuch 
tem xokya asa. 


= —— Na 

Savdhan-Darant Sunnim Asat 


Mon’xachea noxibant asot zalear sogllem kidem melltta, 
chodd proyotn no kortam. Punn tachea noxibant zor sukh 
nasot zalear tannem kitlei koxtt kelear legit taka kainch 
mellona oxem zannttele mhonnttat. Hem ghoddi-ie khorem 
asum-ie. 


Mhozo ek ixtt axil’lo. Tachem nanv Sandip. Xikpak samko 
bhotto. To kosoboso atthvi pas zalo ani magir tannem xalla 
soddli. To eka rajki-i pokxacho karyakorto aslo. Zo pokx 
sot’ter yeta to tacho pokx. Polleta polleta to girest zalo ani 
mottarin firunk laglo. Ek dis ochanok mhaka sanjecho to 
Ponnje mell’lol. Khub tempan mellil’lea karnnan tannem 
mhaka aplea mottarint bosoilo ani thett tachea ghora vhelo. 
Hanv mottarintlean denvlom. Tachea bongleachea getticher 
ek patti layil’li. “Beware of dogs” 


Hanv matso bhiyelo. Mhaka don fautt kutro chabil’lo. 
Ten’nachean sunneanchi mhaka samki bhirant dista. Hanv 
bhiyelo tem polleun Sandipan mhonnlem - tum kainch 
bhiyenaka. Tanka bandun dovorleat. Tachi utram aikun 
hanvem bongleant paul dovorlem. Bolkavant chear-panch 
sunnim axil Im. Mhaka polletokich tim bhunkli. Doghamni 
mhojer uddi marpacho yotn kelo punn bandun dovorlea 
karnnan tanka yes mell’lle na. 


Sofacher bostam bostam hanvem Sandipak proxn kelo - hi 

sogllim sunnim tuvem vikti haddleat? 

To hanslo ani tannem zap dili - “na. hi sunnim mhaka bhett 
mhonnun dil’lim asat. Ho lamb kanacho Kokorspenial mhaka 
eka smogloran bhett dila, dusro alsexian kutro eka bar dhonian 
dila, tisro Chou Chou eka mottkevalean dila tor choutho........ 
Hanvem taka modinch thamboun mhonnlem -’koll’llem 
mhaka. Hea soglea sunneank pospak tuka khub khorch yeta 
astolonhoi? 


Na. Vhoddloso khorch yena. Ami jem khatat tench tankai 
ditat, mhonnlear xit, humonn ani nustem. Tanka amchem 
jevonn avoddtta’ -Sandipan zap dili. 


Hanvem sunneancher bariksannen nodor marli. Tanchi favo 
toxi zotnai zaina oxem mhaka dislem, dekhun Sandipak 
vicharlem -'Hea sunneank dispott'ttie nhannoi nat re? Tanka 
vas marta’, 


‘Konnak ttaim’ asa. Hanv disbhor pokxachea kamant bizi asta. 
Mhoji bail sorkari nokri korta. Hea sunneanchi zotnai amche 
ghorgoddi ghetat. Vell melltta ten’na hanv sunneank xikoita, 


mon’xabhoxen tim vagtat. Atam polle ham. Ho sunno mhozo 
adex koso palltta to”. 


Oxem mhonnun Sandipan eka sunneak soddounk 
ghorgoddeak sanglem ani mhonnunk laglo - Johni Johni hanga 
yo. 

Johni dhoniak polleupachem soddun mhojekodden ragan 
polleunk laglo. Mhaka somzolem, mhojer orixtt ailem. 
Hanvem monantlea monant devacho zop korpak survat keli. 
Itlean tea Johnin zhopp korun mhojer uddi marli. Hanv savodh 
axil lean kuxik sorlom. Ti uddi thett Sandipacher poddli. 











Uktem Zonel : -Anil Kamat Shankhwalker 5 


Sandip sokoil lovonddlo ani avoi ge avoige korit add' ddunk 
laglo. Tagelea ghorchiamni dhanvot yeun polim sunneak 
tabeant ghetlo. Titlean sond sadun jiv aslear bhik magun khait 
mhunn hanvem lhovuch bolkanva velean uddi marli ani 
dhanvot suttlom. o 

Vellechem Vevosthapon 


Hali tempar khoincheai suvalleachem uktavonn montriachea 
hostukim korpachi ek protha zalea. Amche Goyche montri 
legit uktavonnak-zaum te dukanache, shovrumache va sulobh 
shouchaloyachem asum, ken'nach na mhonnona. Khorem 
mhonnlear oslea sadea uktavonnak montriachi goroz nasta. 
Osli uktavonnam khoincheai mon'xan kelear zata. Punn toxem 
ghoddona. Montriakui osli uktavonnam korun aplo moladik 
vell vogddaunk avoddtta. Montri hea uktavonnakhatir aplo 
kitlo vell vogddaitat ho ek sonvxodhonacho vixoi zaum yeta. 
Punn sangpachem mhonnlear havem tori khoincheach 
montriak khoincheach uktavonnak vellar ayil’lo pollounk na. 
Hanv potrokar axil’lean mhaka hea gozalincho khub onnbhov 
asa. Ekdam Porvorim hangasor ek vahonacho shovrumachem 
uktavonn axil’lem. Hem uktavonn mukhel montriachea 
hostuki zavpachem aslem. Hea karyavollik polis 
mhasonchalok manache soire asle. Uktavonnachi vell axil'li 
sokallchim 10 voram. Punn mukhel montri aile 10 vazun 45 
minttamni - tobbol 45 mintta usram. Polis mhasonchalok mat 
tamar ayil'le. Mukhel montri ani polis mhasonchalok 
karyavollik yeta mhonnttokoch Porvori polis sttexonavele 
soglle polis shvoruma bhair hajir asle. Karyavoll sumar 12 
vorancher sompli ani mukhel montri rokhddech dusrea 
uktavonnache karyavollik gele. Kaim mintta uprant polis 
mhasonchalokui gele. Xevttak polis gele. 


Dusro ek prosong. Porvorichea Sanjay schoolachi ek karyavoll 

axil’li. Hea karyavollik mukhel montri mukhel soire asle. 
Karyavollichea uktavonnachi vell axil’li 11 voram. Punn 
mukhel montri ailo 12 vazun 10 minttamni. Sanjay 
schoolantlim vixex bhurgim mukhel montriachea svagotak 
nottun thottun xallechea dorvotteakodden ubi ravil'lim. Tim 
babddi thoklim. Kam bhurgim pottant kam naxil’lean 
ghunvoll yeun sokoil poddlim. Mukhel montriani skulant 
yetokich aplea ulovpant tanka yeupak usir zal’leabod’dol 
khont veokt keli ani uktavonn korun te porot gele. Hangai 
vevostha pollovpak polisanchi fouz sodche boxen hajir axil’li. 
Polisancho ani lokancho sabar vell pedd'ddear zalo. 
Bhurgeank ani tanchea avoi-bapaik tras zalo to veglloch. Hanv 
jea jea karyavollik potrokar natean uposthit ravla tea 
karyavollik khoinchoch montri ttaimar ayil'lo mhaka yad 
zaina. Ghoddie montriak aplem mhotv vaddovpa pasot lokank 
tixttot dovrop avoddtta zaum-ie. Punn haka lokui titlech 
zobabdar asa. Khorem mhonnlear uktavonnache karyavollik 
montriak apovpachi goroz nasta. Punn montriak apovpa fattlo 
tancho vegllo het asta. Karyavolli nim’tan zallvonndarank 
aplim kaim kamam montriamarfot korun ghenvchi asta. 


Mhaka soglleant kakutt dista ti babddea polisanchi. 
Karyavollik mukhel montri va montri yeupacho asa 
mhonnlem ki tankam ordevor poilim karyavollichea 
suvaticher hozor ravchem poddtta. Goyant chorianchem ani 
opghatanche promann vaddot asa. Guneanvacho topas sarko 
zaina. Polisanchi bhorti chodd promannant korat mhonnun 
soglle zonn korandai marta. Punn montriachi sorbarai korpak 
polisancho vell fukott vota te konnak disona. 


Vellecho yogya upeg kelo zalear kitlioxeoch borio gozali 
korunk yeta. Poili gozal mhonnlear montriamni faltu 


El 

uktavonnachea karyavollink vochpachem bond korunk zai 
Oxem kelear tanka tanchea khateamkodden lokx divpak 
chodd vell mellttolo ani polisancho vell vattavtolo. Vellecherr 
yogya vevosthapon hi aichea kallachi goroz asa. Doreklear 
zor vellecho upeg yogya toren kelo zalear rajyachi progoti 
zavpakkoslichoddchonnyevchina. 3 

Udkachem Mhotv 


"Vo dis Amar axil’lo. Sokallchi nnov voram zal’lim. Hanv 
chea gheun disallim vachpak boxil’lom. Itlean daraveli bel 
vazli. Havem dar ughoddlear somor ubo axil’lo tisre mallier 
ravpi Shamba Kamat. To ragan tambddo oul! zal’lo. Mhaka 
somzolem hachem kitem tori binoslam. 


Shamba kitem zalam re? Sokallim sokallim so? mhozo prosn. 


‘Are kitem sangum. Aizui nollak udok ailem na. Tin dis zale 
udok na. Kitle dis oxem choltolem. Hea udkak lagun mhojea 
ghorantli xantikai noxtt zalea. Disbhor bailechi ulovnni 
khanvchi poddtta. Mhaka zogpacho vitt aila. Tisre mallier flett 
ghetlo mhunn mhaka bail sodanch tom’nne marit asta’. 


Tachea ulovnneavelean ani mukhamolla velean to khoroch 
upsett zala oxem distalem. ‘Are Shamba oso tum taplo mhunn 
tujea udkacho prosn suttavo zatlo? Bhouxik bandkam’ 
montrian sanglam ki 2017 vorsameren Goykarank 24 voram 
udok mellttolem mhunn. Matxi koll sons. Sod’dhea tum 
vhoddli ek hozar littor udkachi ttanki terrasacher bosoi ani 
soptokbhor pavta itle udkacho santtho korun dovor. Oxem 
kelear tuka ken’nach udkacho unnav zavchona. Zor tuka 
vhoddli udkachi ttanki bosovop porvoddna zalear xezra ek 
baim asa tea baim-chem udok vapor’. Havem updexache 
chear xobd taka sangle. 

‘Baaim-chem udok?’ Shamba ekdom' usoll’llo ani mhonnul 
laglo ‘are baba hanv tisrea mallier ravta hem Khobor as: 
mure? Tuje boxen toll mozlear ravona hanv. Tatunt mbak 
kallzachem duens asa. Sokoilean tisrea malliar udok vhorton: 
kallzacho atak ailo zalear? Na re baba na. Mhaka baim-cherr 
udok haddop koxench zom chem na". 


Aizmeren mbaka distalem ki bhangrache va nusteachem mo: 
aitokich Goykaranchi kallzam voir sokoil zatat. Dunn don di: 
udok ailemna zalear legit Goykar khasavis zata hem mhaka az 
kollil’lem. 


Shambacho roktop unno korpakhatir havem taka suchoilem - 
tum bhouxik bandkam’ khateachea kocherint vochun udka 
sombondan kagall kiteak korina? Tum tuji kagall fonavelean 
legit korunk xokta. 


Tem khobor asa re mhaka. Havem kitlexech fautt fon korun 
kagall nond korpacho proyotn kelo. Ekdam ttelefon lain biji 
melltta na zalear fon vazot ravta. Konnuch ukolna. Fonacher 
zap mellna mhonnun bhouxik bandkam’ khateachea 
kocherint vochun kagall nond korun legit ailo, kainch forok 
poddunk na. Hanv bhouxik bandhkam’ khateachea 
odhikariank vochun mell’llo. Viz pruvonn khonddit zal’lea 
karnnan Asnoddchean Porvore udka pruvonn favo te 
promannant zaina, na zalear Asnoddchea udka prokolpachea 
pompant ibadd zala oxi vingodd vingodd karnnam bhouxik 
bandhkam’ khateakoddlean mell'lli. Xevttak amkam tisre 


mallier ravpi lokank bhogchem poddtta’. Shamban aplea 
pottantli tiddok uktaili. 


Tache mhonn'nnem khorem aslem. Bhouxik bandhkam’ 

montriak va tea khateachea odhikariank lokanche kainch 
poddil’lem nasta. ‘Roz more teala konn rodde’ oxem 
mhonnttat tem fott nhoi. Mhaka mhojea kovitechi yad zali ; 


Udka tujim kitlim rupam 
Ostitv tujem dhai dikam 
Zhorint tum vhallant tum 
Tolleant tum nhoim-int tu 
Baim-int lipun bosla tum 
Vochot thoim tunch tum 


Soglekodden udok asun lokank kiten faido? Lokank udka 
khatir vonnvonn bhonvchem poddtta. Ghont bhor udka khatir 
tixttochem poddtta. Xevttak “water water everywhere but not 
a drop to drink’. D 

Sotkar 


Aizkal sotkar hem utor sorras aikunk melltta. Dor ek 
karyavollik konnacho na konnachotori sotkar ho zata. Sotkar 
korop hi az fexon zalea. 


Sotkar mhonnlear borem kam’ kel’lea mon'xacho bhouman 
korop. Punn az toxem ghoddona. Az konnachoi sotkar zata. 
Tannem borem kam’ korunk zai oxem na. Jextt nagrik, xikxok, 
somaz karyakorto, potrokar soglleanchech sotkar az zait astat. 
Khorem mhonnlear samanya mon’xan osamanya kam’ kelear 
tacho sotkar zaunk zai hatunt dubav na. Punn aplea jinnent 
koslench tokhnnayechem kam’ korunk na oxea jextt nagrik, 


xikxok, somaz karyakorte hancho sotkar kiteak kortat tench 
somzona. 


Jextt nagrik zavop mhonnlear hatunt oj eap zavpasarkem kaim 
na. Pirai vaddttokich monis apsuk jextt nagrik zata. Tatunt 
tachi kuxollttai nasta. Punn jextt nagrikan zor khorench aplea 
jinnent tokhnnayechem kam’ kel’lem asot tor tacho sotkar 
korop soma zata. Tich gozal xikxokanchea babtint. Aichea 
xikxokank boro pogar melltta. Tea bhair te potrokar, vimo 
ejontt, nivedok oxi zaiti kamam korun bhorom’satth poiso 
komoitat. Oxea xikxokancho sotkar korop yogya nhoi. Punn je 
xikxok xikxonn kxetrant boro vaur kortat, vidyarthianchea 
hitakhatir zhott’ttat, xikxa dan korop ho aplo dhorm’ somzotat 
oxea xikxokanchoch bhouman zaunk zai. 


i a O 

Aizkal sotkar he vikte mellunk lagleat. Hanv Ponnje eka 
khazgi komponint sohvevosthapok mhunn kam” kortalom. 
Mhojea komponichea sonchalokak Dil’ litlea eka bigor sorkari 
khazgi sonsthentlean chitt aili. Tea chittient boroyil'lem - 
'Goyantlo boro uddegpoti mhunn amchea sonsthen tuji 
nivodd kelea. Tea khatir ami tumcho Dil’lint mukhel 
montriachea hostukim sotkar korpachem tharailam. Ten’na 
tumcho bayoddatta ani tumchea komponichi zairat 
amchekodden begobeg dhaddun divchi. Zairatichem mol 50 
hozar rupia. Dil’lint ravpacho ani yeupa vochpacho khorch 
tumka korcho poddttolo. Chittiechi zap begin dhaddchi’. 


Chitt vachun hanv sonchalokakodden gelom ani tanka 
sanglem ki ho sotkar suvallo tumkam lakhbhor rupiank 
poddttolo. Zairatiche 50 hozar rupia. Dil'lik don mon’xak 
vimanan vochpa-yeupacho ani ravpa-khavpacho her khorch 
dhorun vegile 50 hozar rupia. Ten’na mhojea motan tumi 
sodor sonsthek nhoikar kollovcho. Mhojem mhonn’nnem 
mhojea sonchalokak pottlem. 


Oxio zaitio sonstha Pune, Dil'li, Mumboi xarant ostitvant 

aileat jeo rajki-i, uddegpoti, lekhok ani somazsevokancho 
sotkar kortat. Zankam prosidh'dichi hav asta te hea 
sonsthekoddlean aplo sotkar korun ghetat ani thollavea 
disalleamni apli vhoddli batmi chhapun haddttat. 


Dusri gozal mhonnlear sotkar suvalleant sotkar murtichi 
vollokh korun divpi monis oxi tokhnnai korta ki ti aikotokich 
oxem dista hea sotkarmurti sarkhi dusri veokti hea sonvsarant 
na. Macher boxil’lo zo to aikupeanchea kanak vitt yeisor tea 
sotkarmurtichi tokhnnai korit asta. Aikupeank ken'na kai hi 
karyavoll sompta oxem zata. 

Mhapxam xarant rosteanche nam’koronn korpachi el 
karyavoll zali. Tea suvalleak kaim lokancho sotkar zalc 
Tatunt kaim sorkari odhikariancho aspav axil'lo. Mhoje 
kuxik Gomantak moratthi disalleacho vrut’tprotinidh 
boxil’lo. To mhonnuk laglo - ‘sotkar korop hi ek “mockeri 
mhonnlear fokannam zalea. Khoincheai karyavollil 
konnacho na konnacho tori sotkar korpachi prothach zaut 
gelea. Hea sotkarancher sorkaran bondi ghalunk zai. Tache: 
ulovpant tothya axil’lem. Sorkar ho favo tea mon’xacho zaunl 
zai. Tea mon'xan osamanya kam’ kel’ lem asunk zai. Dunn hen 
konnak sangtolom? Soglle ekach malleche monni. S 

Noxibacho Khell 


Oxem mhonnttat ki dor ek dadlea mon’xachea ayuxyant ek 
Radha asta ani dor ek osturiechea jinnent ek Krishna asta. 
Khorem fott dev zanna. Dunn mhojea ayuxyant ek Radha 
axil’li. Tichem nanv Gita. 


Kall bhurgeponnantlo. Ten’na hany Chowgule kolejint 
xiktalom. Vidnyan xakhechem poilem vors. Ghorchi orthik 
poristhiti jem’tem’ axil’lean mharog pustokam vikot ghevop 
xokya naxil’lem. Dekhun hanv kolejichea vachopghorant 
vochun pustokam gheun obheas kortalom. Ek dis osoch hanv 
ek orgenik kemisttrichem pustok gheun notts kaddttalom. 
Itlean mhojech vorgant xikpi ek kallem savilem nazuk 
xoriryoxtti axil’lem choli vachopghorant ailem ani tannem 
gronthpalakodden eka pustokachi choukoxi keli. Tem pustok 
mhonnlear hanvem vachpak ghetil’lem tench orgenik 
kemisttrichem pustok. 


Gronthpalan tem pustok hanvem ghetlam oxem sanglem. Te 
choli mhojea mhoreant ailem ani pustok vachun zatokich 
apleak di mhunn sangun dusrem pustok gheun vachunk 
laglem. 


Pustokantle notts kaddun zatokich hanvem tem pustok porot 
vochun gronthpalakodden dilem ani tea choliek tem pustok 
ghe mhunn sanglem. Dis sorle toxi vollokh vaddot geli. 
Vollokh fokot hanspapurti asli. Prot’teokx ulovop oxem 

ken'nach zalemna. 


Mhavidyaloyachi venchnnuko zalio. Hanv vidnean 
xakhechea “A' vorgant donn motamni venchun ailo. Uprant 
sahitya vibhagacho sochiv zalo. Sahjikoch kolejchea 
volpepor mhonnlear bhintipotrokachi zapsaldarki mhojer aili. 
Bhintipotrokacho sompadok hea natean mhaka 
vidyarthiamkodden vochun sahitya ektthaim korchem 
poddttalem. Hanv tea choliekodden gelom ten'na mhaka tea 
choliechem nanv ani taka sahityachi avodd asa hem 
somzolem. Bhintipotrokachea nimtan mhoji ani Gitachi 
vollokh vaddot geli ani hanv Gitachea premant ken'na 
poddlom hem mhaka koll'Ilenchna. Hanv bhizudd axil'lea 
karnnan mhaka mhojem mon uktem korpachem dhaddos 
ken’nach zalem na. Dis sorle, vorsam geli ani B. Sc.-chem 
nimnnem vors ken’na somplem tem koll'Ilench na. 


Xikxonna uprant hanv nokriek laglom, logn zaun mhojea 
sonsarant mogn zalom. Punn Gitak ken’nach visrunk xoklom 
na. Porvorichea sont Ghaddge Moharaj sobhaghorant ek logn 
axil'lem. Mhaka lognachem amontronn axil’lea karnnan 
hanv tea lognak gel’lom. Dein sonyogan Gitachi ixttinn tea 
lognsuvalleak ayil’li. Hanvem Gitachea ixttinnik hottkilem 


ani Gitavixim choukoxi keli. Tem mhojekodden polleit 
ravlem. 


Tuka ozunui Gitachi yad yeta? - Ticho prosn. 

‘Hoi’ - hanvem mhollem 

Tum tacher mog kortalo? ticho portun prosn 

Bhiddmurvot kuxik dovrun hanvem mhollem - hoi. 

Magir tuvem Gitak toxem kiteak sanglem na? Tuvem tujem 
mon tachekodden kiteak uktem kelem na-tinnem vicharlem. 

Dhir zalona. Taka rag yetlo mhunn bhirant disli- hanvem zap 
dili. 

Gitachea ixttinnin mhollem “are sobhagea koslo monis re tum 
- samko nalayok, bhizudd. Are tem tujer mog kortalem. 
Cholio aplo mog ukto korpak sohosa dhozona. Ekdam 
vicharun tori polleunchem axil'lem. Samko bappa xivrak 
mure tum’, 


Mhoji mhakach loz dispak lagli. Hanv Gitacho guneanvkari 
mhonnpachi mhaka zannvikai zali. Hanv svotakuch bhizudd, 
nalayok oxio galli sonvot sobhaghorantlean bhair sorlom ani 
skuttor suru korun ghorachea diken vochunk laglo. D 

Porvorichem bodoltem svorup 


Manddvi nhoim-chea deger soimacho vorohdost labil’lo ek 
lhanso gany asa. Tachem nany Penha de Franka ani hee 
ganvachea mathear virajman zal’lem asa “Porvori” 
Porvoricho vatthar Penha de Franka ponchayotichea hod’ dint 
yeta. Jen’na rajya sorkaran novem vidhansobha sonkul 
Porvorint bandpachem tharailem ten’nasaun Porvori khorea 
orthan nanvarupak ailem. 


Pon’nas vorsam poilim Porvori ek ran axil’lem. Tea vellar 
Porvorint vingodd vingodd torechi zhaddam axil’lim. 
Lokvosti sapp unni axil’li. Kalokh zatokich lok Porvorint 
yeunk bhiyetale. Devvrukx mhonnun voddachi namna asa. 
Porvorint tor voddachi gordich asa. Vodd aplea vottvonvx 
vrudhdikhatir sogle toreche proyotn korta. Ekdam eka zagear 


boskonn ghetli ki to vodd svobollar aplea khandiancho vistar 
korta. 


1968 vorsa Porvorint sorkaran Gõy ghormonddollachi kocheri 
ughoddli zaka Goa Housing Board oxem mhonnttat. Goa 


Housing Board-an aplo poilo ghor prokolp Porvorint 1973 
vorsa bandlo. 


Porvoriche ek rohivaxi Ganesh Shetkar hanchea 
monn nneapromann May 1973 vorsa Goa Housing Board-an 
bandil’lea ghoracho tabo tannim ghetlo. Tea vellar Porvorint 
viz va udkachi soi naxil’li. Sorkari xallelagsar axil’lea baim- 

che udok tankam haddche poddttalem. Othok proyotn kelea 
uprant tanka Dezembr 1973 mhoineachea xevttak viz ani 
udkachi zoddnni mell'lli. Tea vellar Porvorint dukanam 
naxil’lim. Khoredi khatir rohivaxiank Donnie va Mhapxam 
vochchem poddttalem oxem Shetkar hanni sanglem. 


1977 vorsa Goa Housing Board-acho 40 dukanancho prokolp 
ostitvant ailo ani tea khatir lokanchi oddchonn thoddea 
promannant unni zali. 1980 vorsa Potrokar Koloni ani magir 
Ddifens Koloni ubio zalio. Lhou Ihou Porvorichem rup bodlot 
gelem. Porvoricho vatthar Penha de Franka, Sukur, Salvador 
de Mund, Sangolda, Reis Magus ani Pilern ponchayotichea 
hod'dit yeta. Porvorik vegllo motdar songhacho dorzo 
mell" Ue uprant Porvorik ek novea domacho amdar mell’llo 
ani to mhonnlear Rohan Ashok Khonvte. Novea amdaran tin 
vorsam bhitor Porvorichem rupuch bodolun uddoilem. 
Manddvi nhoim-cher tisro pul zalea uprant Porvorint 
bandkamam vhodda promannant vaddttolim ani kalantoran 
Porvori pottharachem xarant rupantor zatlem hatunt dubav na. 


Az Porvorint xalla, kolejam, ispitollam, vividh xeixonnik 
sonstha, vahonanche shvrums, hottelam, upohargruham 
soglem asa. Tea khatir az lok rajdhani Ponnji poros Porvorint 
ravop posond kortat. Porvorichi progoti zatna khubxi 
zhaddam kapchi poddlim. Tori azui Porvorikarank obhiman 
dischi oxi durmill vrukxraji soglea sonkoxttank 
khombirponnan tondd dit bhokkomponnan ubim asa. 
Voddanche sonvrokxonn ani sonvordhon korpachi 
zapsaldarki hi sogllea Porvorivasianchi asa. 

Rajkaronn zala ek vevsai 


Rajkaronn mhonnlear aplea ganvachi, rajyachi va dexacl 
seva korpachem ek madheom. Punn to az ek vevsai zal 
Begobeg girest zavpachem ek sadhon zalam. Khoinchi 
venchnnuk asum - zaum ti ponchayotichi, nogorpalikechi v 


vidhansobhechi, thoim kotti rupianchi udhollpott'tti zata. 


Atam ponchayotichi venchnnuk gheum-ia. Ponchayoticher 
kam’ asta ganvchi udorgot korop. Punn venchun ayil’le ponc 
sodosya ganvchea bodla apli udorgot begobeg koxi zatli her 
polleitat. Girest ponchayotinchea kaim oxikxkit ponc 
sodosyancher nodor marat. Venchnnukek ube ravche poilick 
tanchi orthik poristhiti koxi axil’li te polleyat ar 
venchnnukent venchun aile uprantchi orthik poristhitiche 
nodor marat. Tumkam zomin-asmancho forok disun yetlo. Je 
mon xak dhodd chear utram ulounk yena, zo monis sade 
ghorant ravtalo ani duchaki gheun bhonvtalo toch moni 
ponchsodosya zatokich bongleant raun mottarin bhovuni 
lagtolo. Panch vorsam bhitor itlo duddu khoinchean ail 
tachekodden? Zap sopi asa - bhroxttacharachea margan 
Ekdam duddvanchi chottok lagtokich taka rajkaronn soddi 
disona. Tich gozal nogorpalikentlea nogorsevokanchi 


Venchun ayil’lo nogorsevok panch vorsambhitor koroddpot 
zaloch mhunn somza. 


Hany potrokar zal’lea karnnan mhaka ponchsodosya 
nogorsevokakodden dispott'tto sombond yeta. Ekdam hanven 

eka Mhapxechea nogorsevokak sohoz vicharlem - are tuka tea 
Kolwalkar Ttavorchea bilddorakoddlean vis vis lakh mell" le 
oxem aikolam. 

“Konn sangta tuka?’ - tacho prosn. 

To Shirodkar nogorsevok sangtalo-hanvem zap dili. 

To melo fott uloita. Dor ek nogorsevokak fokot dha lakh rupia 
mell’lleat. Bilddoran mhojea samkar dha lakh rupia dileat 
soglea nogorsevokak-tannem khorem tem sanglem. 


Oxem zor dor ponchsodosyak ani nogorsevokak 
boxil’lekodden poixe mellunk lagle tor te bongle kiteak 
bandche nat, gaddiamni kiteak bhonvche nat? Kallgam vikpi 
ani penttingchem kam korpi monis nogorsevok zale uprant 
panch vorsambhitor kottiadhix zal’le hanvem polleileat. 
Ten na monant sohojikoch vichar yeta.-Xikche poros 
rajkaronn kel'lem borem. Ekdam ponchsodosya va 
nogorsevok zal'lo monis dusre fautt tacho probhag bailam 
khatir rakhiv aslo zalear tea probhagant to aplea bailek ubi 
korta. Hachevelean spoxtt zata ki rajkarnnant boxil’lekodden 
duddu zoddunk melltta. 


Amdaranche tor vicharunch naka. Ekdam venchnnukent 
nivddun ayil'lo amdar morosor rajkaronn soddunk sodina. 
Poili gozal mhonnlear altu faltu monis venchnnukek uboch 
raunk xookna. Karonn venchnnukek kottiamni rupia khorch 
korche podda ani khorch kel'le poixe porot mellovpakhatir 
taka magir bhroxttacharacho marg apnnavcho poddtta. 


Atam motdan poilim sarkem zaina. Az poristhiti bodol’lea. 
Vidhansobhechea venchnnukek ube ravil’lea umedvarank 
motam vikot ghenvchi poddtta. Goroz poddlear tankam 
motdarank friz, ttivi sarkio vostu dan korchio poddttat. 

Bailank saddio legit divchio poddttat ani hea kamam khatir 
umedvar kottiamni rupia khorch korta. Khorch kel’le poixe 
zoddpakhatir amdar zatokich taka bhroxttacharacho marg 
apnnailea bogor got’teontor urona. Hi aichi vostusthiti asa. 


Bhroxttacharacho vixoi ailo mhunn sangtam. Ekdam hanvem 
rosteachem ddambrikoronn korpi konttrattdarak vichearlem - 
‘are patranv tuje roste vorsabhitor koxe vhavun votat. Tumi 
ddambraporos mati chodd ghaltat kai kitem? 

Tuka kitem sangum patranv, Poili gozal mhonnlear nivida 
bhortana amkam samke unneant unno dor divcho poddtta. 
Ttenddor mellttokich 10 ttokke komixon montriak divchem 
poddtta. 3 ttokke tea motdarsonghantlea amdarak vota ani 2 
ttokke bhouxik bandkam’ khateachea obhiyontachea hatar 
dovorche poddtta. Hi soglli kamam komixonam ditokich 
amkam konttrattdarank kitem mellttolem tem sang. Mhonnun 
amkam amchea kamant naddpen’na korchim poddtta’ - tachi 
zap aikun mhaka tachi doya aili. 


Kaim amdar apli vottbenk toyar kortat. Ekdam hanv Mhapsa 
lagsar axil’lea dongul’lechea matheavelea lokvostint gel’lom. 
Thoim-chea zhopddentlea eka mon’xak havem vicharlem- 
tumare pas rexon kardd hai? 

Ham sab hai. Sat admiyonka hai-tanne zap dili. 

Rexonkardd kisne bonake diya hai? 

Amdarne sab, 

Is zhopddimem ap sat admi rohte hai kea? -mhozo prosn. 
Nahim sab, sirf do, baki panch ganvme rohte hai.-tachi zap. 

Mie ass admi Goamem nohi ate hai kya? Mhoji utkonttha 
vaddli. 

Ate hai sab, sirf elekxonke ttaimpe- hanv klin boldd zalom. 
Tachi zap aikun mhoji tokli ghunvli. Kai tempan he sogle 

bhaile lok faleam Goykar mhunn miroitole. Gruh adhar, laddli 
lokxmi, doyanond samajik yeuzonnencho lav ghevpak 
lagtole. Vicharamni mhoji tokli konnkonnunk lagli. 


Hem oxench cholot ravlem zalear kaim vorsam bhitor Goy 
Goykaranchea hatantlean votlem mhonnpachi mhaka khatri 
pottli ani Gdykar Goyant porki zatlo hachi zannvikai zali. 
Monis-zaum to rajkornni va motdar, az monisponn visorla. 
Dorekleak poixea bogor kainch disona zalam. To aiz 
odhogotichea vattevelean cholunk lagla hench khorem. 


Rajkarnni monis prot'tek gozalikodde suvarthi nodren 
polloita. Taka zor khoinchi-i gozal sangli zalear apleak koso 
ani kitlo faido zatlo hacho vichar korta. Zo monis tanka upyogi 
poddunk xokta taka to bore toren samballtta. Apunn khata 
tumvui kha oxi-i tachi vrut'ti asta. Ek gozal mhonnlear tachi 
poixachi bhuk ken'nach bhagona. Jitlem melltta titlem taka 
unnech dista. Zomni, bongle, sodonika, duddu sogllem taka 
zai asta. Sot'ta ani kodeliche taka samke pixem. Sot'ta 
sompadon korpapasot khoinchea thorak vochpachi tachi 
toyari asta. Ekdam melloyil'li sot'ta taka ken'nach soddin 
disona. Sot'teche khurchiek to veng marun bosta. Lokamni 
khontt marun dhanvddun dileabogor to sot'ta ken'nach 
soddina. Sot'ta hatantlean votokich to rajkarnni samko hotax 
zata. Goddgonz sompot'ti asun taka nhid poddona ani kaim 
rajkarnni lok pixe legit zata. 


Osoch ek piso zal’lo rajkornni hanvem pollela. To rakjarnni 
khub huxear. Vevsayan adogad. Aplea motdarsonghant to 
sohoz venchun yetalo. Lokancho to samko avoddtto fuddari 
zal’lo. Tachea kustar khubxea lokamni aplim bolsam bhorun 
ghetil’lim. Punn ek fautt to rajkarnni venchnnuk horlo. Tachea 

hatantlean sot'ta geli. Lokamni tacho sangat soddlo. Tea 
dhokkean tachem sontulon ibaddlem-to piso zalo. 


Rajkaronn jitlem borem titlench vaitt. Bexorom' ani fatrachem 
kalliz axil’le lok rajkarnnant mor meren tigunk xokta. Movall 
kallzachea lokamni mat hea chikhlant poddchem nhoi. Poddloi 
zalear to chodd vogot thoim tigchona. Dekhun rajkarnnant 
uddi ghenvche poilim sorasor vichear korop chodd gorjechem 
asta. Karonn magir poschatap korun kainch faido nasta. x 

Reis Magus - Seimik romonni-i ganv 


Reis Magus ho Bardes talukeantlo Manddvi nhoim-chea 
deger axil’lo ek dhakttulo sobit ganv. Ponnjechean Kandolle 
votna Veream pavtokich davean volt ghetlear Reis Magus 
ganv lagta. Ponnji xarasaun fokot panch sov kilomittor 
ontoracher ho ganv asa. 


Eke votten doriacho gaz kanar poddtta tor dusre votten xant 
vhanvpi Manddvi nhoim-chea udkachem modhur songit. 
Sod’deam tori seimachem ostitv hea ganvant zannvota. 
Manddvi nhoim-chea deger axil’lea dongul’lecher ek kil’lo 
asa. Tea kil’leachem nanv asa Reis Magus. Ho itihasik kil’lo 
sonvsarbhor famad asa ani to pollovpak dexi videxi 
bhonvddekar taka bhett ditat. 


Portugizamni 1551 salant ho Reis Magus kil’lo bandlo. 
Kalantoran tache vistarikoronn zalem ani 1707 salant tachi 
punorbandnni zali. Reis Magus kil’leak don provex daram 
asun ek dar ganvachea diken tor dusrem nhoim-chea diken 
asa. Kil’leachi sarki zotnai no ghetil’lea karnnan tachi 
poristhiti samki bhirankull zal’li. Ho kil’lo toso upekxituch 
urlo. Bharti-i puratotv khatean hea itihasik kil’ leachem 2008 
vorsa Inglanddchea Helen Helin Ttrusttan dil'lea arthik 
mojotichea adaran hea kil’ leachem suxobhikoronn kelem ani 
taka lagun hea kil’leak sonjivoni prapt zali. Hea upekxit 
kil’ leak vhodda sonkhen poryottok atam bhett diunk lagleat. 
Poryottokank Reis Magus kil’ leachem dorxon sopemponni 

gheunk yeuchem mhunn sorkar sat kotti rupia khorch korun 
atam Reis Magus te Miramar oxi kebol kar ghalpa khatir 
proyotn korta. Ho prokolp zor ostitvant ailo zalear to 
poryottokank ek akorxonn thartolem. 


Reis Magus hea ganvant ek igorz asa. Hea igorjikodden ek 
herittej vastu mhonnun poileitat. Hi igorz 1555 vorsa 
bandil’li. Hi Bardes talukeantli poili igorz. Hea igorjichem 
nanv St. Thomas oxem asa. Hea igorjint dor vorsa 6 Janerak 
fest zata. Hea festak “Feast of three kings” oxem mhonnttat. 


Vereamsaun Reis Magus kil’leakodden votna davean 
Manddvi nhoim-chea udkacho khollkhollatt ani uzvikoddlean 
sovnneancho chinvchinvatta bogor dusrem kainch aikunk 
yena. Itlo seiman nottil’lo ho sobit ganv. Hanga legit Goychea 
her ganvam promann seimachi kot'tol zait chol'lea. Simentt 
konkrittche ran vaddot asa. Hea seiman nottil’lea sobit 
ganvant atam mollbakodden sort korpi imarotiche prokolp 
ube raunk lagleat. Hea ganvant simentt konkrittchem ran 
nirmann zalem tor kalantoran hea ganvachi sobitkai noxtt zatli 
hatuntdubavna. D 

Zolm' : May 1949 Vasco Da Gama xarant. | | 
Xikxonn : St. Joseph's Institute, Vasco ani Chowgule k ki 
Moddganv. | 


pustok. Onek kovi sommelonamni vantto ghetla. GN 
vingodd vixoiancher borovop kelam. Akaxvannicher ` T] 
Somiticher yogdan. Ponnji Durdorxon khobram vibhac : 


Sonman’ prapt. 

Toxem pollet zalear bodoltea kallanusar, bodoltea samajik poris 
nusar mon'xache proxn, tanchio vivonchonam, bhonvtonr 
sonvsar bodlot ravta. Kaim proxn suttave kele tori nove D 
uprastat. Punn bhonvtonncho sonvsar kitloi bodol'lo tori mon’xa 

kalizant dhuxetat te proxn ani ghusmott ken'nach somp 
Vignyanachi progoti ani orthik sudharnna ghoddot ravli t 
mon'xachea kallzantlea vifoltecher vokhod asona. Dekhun lek 

jen'na mon'xachea monacho tthav ghevpi borovop korta ten’ na 
sahit’ya sogleankuch aplexem disunk lagta. Vevsayan potrokar a 
karonnan ghoddi-ie zait Anilbab Shankhwalkar aplea jinnekod 
sombond axil'lea barik sarik gozalincho tthav gheunk sofol zala: 0 
mhaka dista. Aplea jinsavar lekhant tamnne oxea kaim gozalinc 
bott dovorlam ki te gozalincho onnbhov amkam tukam sogle 
ken'na na ken'natori ailach astolo. ‘Natem’ he vixoyacher boroit 
lekhok vachpiank chotrai dita - Jinn anondi zaunchi mh 
nateancho zolm' zal'lo asta. Kaim natim rogtachim tor kaim né 
kallzachim asta.....Gorjek va sonkoxttavellar pavta toch khoro na 
asta. Mon’xan natim zoppachi zotnai ghet zalear jem sukh somad 
mellunk pavta tem bazarant duddvamni viktem gheunk melichen 
Aichea tempar mou kallzachea mon’xak rajkaronn nhoi oxi 
‘Rajkaronn’ he vixoyacher boroitana xittkavnni dita. Rajkarn 
nibor kallzachech asche poddtta hem tor khorench. 


- Pandharinath Damodar Lotli 


